

कैसरी

subahsaverenews@gmail.com
facebook.com/subahsaverenews
www.subahsavere.news
twitter.com/subahsaverenews

सुप्रभात

मैंने एक प्रेमपत्र लिखा
आवारा बहती हवा पर
हवा के कदम लड़खड़ाए
और हवा ने अपनी दिशा बदल ली।
मैंने एक प्रेमपत्र लिखा
आसमान हम्म लहराती लाल पतंग पर
पतंग कटी और एक बच्चे ने उसे
अपने घर की दीवार पर लटका दिया।
मैंने एक प्रेमपत्र लिखा
कल कल बहती
सुरमई नदी के मीठे जल पर
और नदी जाकर समुद्र में समा गई।
मैंने एक प्रेमपत्र लिखा
नागचम्पा के महकते पुष्प पर
और चिड़िया को दे दिया
चिड़िया उसे लेकर इधर उधर उड़ी
और किसी घने जंगल में छिप गई।
मैंने एक प्रेमपत्र लिखा
बादलों से घिरे आसमान के शामियाने पर
और कड़कती बिजली ने
उसे पल भर में भस्म कर दिया।
मैंने हार कर
अंतिम प्रेमपत्र गर्म आँसुओं से
अपनी आत्मा पर लिखा
और उसे अपने दुःख के हवाले कर
दिया।
सुनेत्रा,
यह वही पत्र है
जिसे अब तुम पढ़ रही हो!
मुझे नहीं पता था
प्रेम हमारे बीच नहीं
हमारे दुःखों के बीच है।
- राजेश्वर वशिष्ठ

प्रसंगवश

ललित गर्ग

केंद्रीय वित्तमंत्री निर्मला सीतारमण 1 फरवरी को लगातार अपना आठवां बजट पेश करेंगी। यह केंद्रीय बजट प्रधानमंत्री नरेंद्र मोदी की राष्ट्रीय जनतांत्रिक गठबंधन सरकार का अपने तीसरे कार्यकाल का दूसरा पूर्ण वित्तीय बजट होगा। इस बार के बजट से हर सेक्टर की बड़ी उम्मीदें टिकी हुई हैं, इस बजट की घोषणाओं से भविष्य में राष्ट्र किन दिशाओं में आगे बढ़ेगा, उसकी मंशा एवं दिशा अवश्य स्पष्ट होगी। टैक्सपेयर्स भी इस बार वित्तमंत्री से इनकम टैक्स में राहत देने की उम्मीद कर रहा है। मिडिल-क्लास और वितनभोगियों को भी राहत की उम्मीद है। वित्तमंत्री निर्मला सीतारमण की एक मौलिक सोच एवं दृष्टि से यह बजट दुनिया में भारतीय अर्थव्यवस्था को एक चमकते सितारे के रूप में स्थापित करने एवं सुदृढ़ आर्थिक विकास के लिये आगे की राह दिखाने वाला होगा। संभावना है कि इस बजट में समावेशी विकास, वंचितों को वरीयता, बुनियादी ढांचे में निवेश, क्षमता विस्तार, हरित विकास, महिलाओं एवं युवाओं की भागीदारी, मोदी की गारंटियों पर बल दिया जायेगा। इंफ्रास्ट्रक्चर, मैन्युफैक्चरिंग, डिजिटल और सामाजिक विकास की दृष्टि से देश को आत्मनिर्भर बनाने की रफ्तार को भी गति दी जायेगी। यह बजट देश को न केवल विकसित देशों में बल्कि इसकी अर्थव्यवस्था को विश्व स्तर पर तीसरे स्थान दिलाने के संकल्प को बल देने में सहायक बनेगा।

आम आदमी बढ़ती महंगाई, बेरोजगारी और घटती खपत के बीच कुछ राहत की उम्मीद लगा रहा है। बजट, शिक्षा, रक्षा, उद्योग, महिलाओं और गरीब वर्गों के लिए सुधारों और प्रोत्साहनों का खाका तैयार करेगा। वित्त मंत्री

से उम्मीद की जा रही है कि वे आयकर स्लैब में बदलाव करेंगी, जिससे वेतनभोगियों एवं करदाताओं को राहत मिलेगी। इस समय वेतनभोगी एवं करदाता की 15 लाख रुपये से अधिक की आमदनी पर 30 प्रतिशत टैक्स लगता है। सरकार 10 लाख रुपये तक की आय को पूरी तरह टैक्स-फ्री करने और 15 से 20 लाख रुपये की आमदनी पर 25 प्रतिशत का नया टैक्स स्लैब लाने पर विचार कर रही है। इससे मध्यम वर्ग के लोगों की खर्च करने की क्षमता बढ़ेगी, जो अर्थव्यवस्था को प्रोत्साहित करेगा। केंद्र सरकार बजट सत्र 2025 में नया आयकर कानून पेश करने की योजना बना रही है, जो करदाताओं को लाभान्वित करेगा और कर प्रणाली को सरल बनाएगा। इसके अलावा, सरकार इस बार के बजट में शेयर से होने वाली कमाई पर टैक्स लगाने का प्रावधान कर सकती है। इसमें शेयरों से मिलने वाले लाभांश, ब्याज से होने वाली कमाई और पूंजीगत लाभ पर भी टैक्स लगाया जा सकता है।

यह बजट न केवल देश की आर्थिक स्थिति को सुदृढ़ करेगा, बल्कि सामाजिक और तकनीकी विकास की दिशा में भारत को नई ऊंचाइयों पर ले जाएगा। बढ़ती महंगाई पर नियंत्रण की भी संभावनाएं हैं। इस बजट से विभिन्न क्षेत्रों में कई महत्वपूर्ण घोषणाओं की उम्मीद है, जो अर्थव्यवस्था को रफ्तार देने और आम जनता को राहत प्रदान करने के उद्देश्य से की जा सकती हैं। आम आदमी के लिए सबसे पौष्टिक टैक्स का बोझ है। हालांकि वस्तु एवं सेवा कर (जीएसटी) जैसे टैक्स का फ्रैसला समय-समय पर जीएसटी कार्डसिल में लिया जाता है, लेकिन सरकार से उम्मीद की जाती है कि वो इन शुल्कों को और तर्कसंगत बनाकर आम लोगों को कुछ राहत दे। अर्थव्यवस्था की रफ्तार धीमी पड़ने के

कारण निवेशकों में चक्राहट है और इसने रोजगार के अवसरों को भी कम किया है जबकि महंगाई के हिसाब से मजदूरी और वेतन में बढ़ोतरी नहीं होने से खासकर सीमित आमदनी वाले परिवारों को मुश्किलों का सामना करना पड़ रहा है। पिछली तिमाहियों में कंपनियों के निराशाजनक प्रदर्शन ने भी इन हालात को मुश्किल बनाया है। जिससे नौकरी चाहने वाले युवाओं को पर्याप्त संख्या में रोजगार नहीं मिल पा रहा है। इन सारे कारकों के कारण मध्य वर्ग ने अपने खर्चों में कटौती की है जिससे पिछले कुछ महीनों में उपभोग में गिरावट आई है। इन परेशानियों एवं चिन्ताओं को कम करने में इस बार का बजट राहतभरा होने की उम्मीदें हैं।

बजट में विभिन्न उद्योगों, विशेषकर सूक्ष्म, लघु और मध्यम उद्यमों (एमएसएमई) के लिए प्रोत्साहन योजनाओं की घोषणा से रोजगार सृजन और आर्थिक विकास को बढ़ावा मिलेगा। सड़कों, रेल, बंदरगाहों और हवाई अड्डों के विकास के लिए बड़े पैमाने पर निवेश की योजना बनाई जा सकती है, जिससे लॉजिस्टिक्स में सुधार होगा और व्यापार को बढ़ावा मिलेगा। स्वास्थ्य सेवाओं की पहुंच बढ़ाने और शिक्षा के स्तर में सुधार के लिए बजट में विशेष प्रावधान किए जा सकते हैं, जिससे मानव संसाधन का विकास हो सके। महिलाओं के लिए विशेष योजनाओं की घोषणा की जा सकती है, डिजिटल बुनियादी ढांचे को मजबूत करने और डिजिटल लेन-देन को बढ़ावा देने के लिए नई योजनाएं लाई जा सकती हैं। उच्च शिक्षा और अनुसंधान संस्थानों के लिए अतिरिक्त अनुदान दिया जा सकता है। विज्ञान, प्रौद्योगिकी, और चिकित्सा के क्षेत्र में इनोवेशन को प्रोत्साहित करने के लिए नई योजनाएं लाई जा सकती हैं। 'मेक इन इंडिया' पहल

के तहत स्वदेशी हथियार निर्माण को प्रोत्साहित किया जाएगा। साइबर खतरों से निपटने के लिए रक्षा बजट का एक हिस्सा डिजिटल सुरक्षा पर केंद्रित हो सकता है। बुलेट ट्रेन परियोजनाओं और रेल नेटवर्क के आधुनिकीकरण को गति दी जाएगी। इलेक्ट्रिक वाहनों (ईवी) के लिए सब्सिडी और बैटरी निर्माण में निवेश बढ़ाने की योजनाएं पेश की जा सकती हैं। 'गरीब कल्याण अन्न योजना' का विस्तार कर मुफ्त राशन वितरण को जारी रखा जाएगा। प्रधानमंत्री आवास योजना के तहत शहरी और ग्रामीण क्षेत्रों में घर उपलब्ध कराने के लिए बजट बढ़ाया जाएगा।

यह बजट इसलिए विशेष रूप से उल्लेखनीय होगा क्योंकि मोदी सरकार ने देश के आर्थिक भविष्य को सुधारने पर ध्यान दिया, न कि लोकलूभावन योजनाओं के जरिये प्रशंसा पाये अथवा कोई राजनीतिक लाभ उठाने की कोशिश की है। राजनीतिक हितों से ज्यादा देशहित को सामने रखने की यह पहल अनूठी है, प्रेरक है। उम्मीद है कि निर्मला सीतारमण के बजट से क्या-क्या निकलता है। तमाम चुनौतियों को पार करते हुए अर्थव्यवस्था 7 फीसदी से अधिक विकास दर से दौड़ने की अपेक्षा है। निजी बचत को बढ़ाये बरकर विकास की तेज रफ्तार का टिके रहना मुश्किल होगा। इसलिए इस ओर अभी से ध्यान देना जरूरी है। एक फरवरी को होने वाली आर्थिक घोषणाओं को चाहे जो नाम दिया जाये, उनसे वह दशा एवं दिशा स्पष्ट होनी चाहिए कि भविष्य के लिये हम कौनसी राह पकड़ने वाले हैं। सच्चाई यही है कि जब तक जमीनी विकास नहीं होगा, तब तक आर्थिक विकास की गति सुनिश्चित नहीं की जा सकेगी।

(प्रभासाक्षी डॉट कॉम पर प्रकाशित लेख के संपादित अंश)

युवाओं और बुजुर्गों के नाम रहा राष्ट्रपति का अभिभाषण

● सोनिया बोली-पढ़ते-पढ़ते थक गई बेचारी,राहुल ने कहा-बोरिंग



हेल्थ सर्विस पर और खर्च करेगी सरकार

कैंसर मरीजों के लिए कैंसर दवाओं को कस्टम इयूटी से मुक्त कर दिया गया है। सर्वाइकल कैंसर के लिए 9 करोड़ महिलाओं की स्क्रीनिंग की जा चुकी है। जितना बल फिजिकल इन्फ्रास्ट्रक्चर पर काम किया,उतना ही सोशल इन्फ्रास्ट्रक्चर पर काम किया। अस्पताल, इलाज और सेवा के चलते परिवार का खर्च लगातार कम हो रहा है। एक लाख 75 हजार आयुष्मान आरोग्य मंदिर बने हैं। आज भारत टेक्नोलॉजी के रूप में अहम ग्लोबल प्लेयर है। भारत में 5 जी की शुरुआत इसका उदाहरण है।

संसद में साल 2025-26 का आर्थिक सर्वेक्षण पेश

- 6.3 फीसदी से 6.8 फीसदी तक रह सकती है जीडीपी ग्रोथ
- अप्रैल से दिसंबर 2024 के बीच महंगाई 4.9 फीसदी रही

नई दिल्ली (एजेंसी)। वित्त मंत्री निर्मला सीतारमण ने आज यानी 31 जनवरी को इकोनॉमिक सर्वे पेश किया। इसके अनुसार एफवाय 26 यानी, 1 अप्रैल 2025 से 31 मार्च 2026 के दौरान जीडीपी ग्रोथ 6.3 फीसदी से 6.8 फीसदी रहने का अनुमान है। वहीं रिटेल महंगाई वित्त वर्ष 2024 में 5.4 फीसदी थी जो अप्रैल-दिसंबर 2024 में 4.9 फीसदी हो गई। इकोनॉमिक सर्वे बजट से एक दिन पहले पेश किया जाता है। इसमें सरकार इस वित्त वर्ष यानी 2024-25 में देश की जीडीपी का अनुमान और महंगाई समेत कई जानकारीयां होती है। ठीक हमारे घर की डायरी की तरह ही होता है इकोनॉमिक सर्वे। इससे पता चलता है कि हमारे देश की अर्थव्यवस्था की हालत कैसी है। 2025-2026 में इकोनॉमी 6.3 फीसदी से 6.8 फीसदी की रफ्तार से बढ़ने का अनुमान है।



वालूवित्त वर्ष ने भी दिया जोर का झटका

मैन्युफैक्चरिंग सेक्टर और कॉर्पोरेट इनवेस्टमेंट धीमा होने का असर भारतीय अर्थव्यवस्था पर वालू वित्त वर्ष में साफ दिख रहा है। मौजूदा वित्त वर्ष के दौरान देश की विकास दर 6.4 प्रतिशत रह सकती है, जो कि पिछले 4 साल में सबसे धीमी है। वहीं, बीते वित्त वर्ष की तुलना में इस बार गिरावट देखने को मिल रही है।

खेती-किसानी को करना होगा और मजबूत

सर्वे के अनुसार भारत के एग्री सेक्टर को और मजबूत करना होगा। यह देश की ताकत है और यह 5 प्रतिशत की ग्रोथ रेट से आगे बढ़ रही है। भारत फूड सिक्योरिटी के मामले में एक दुनिया के लिए प्रमुख देश बनेगा। इस इकोनॉमिक सर्वे ने डिसइंवेस्टमेंट पर चुप्पी बनाई है। उम्मीद की जा रही है कि बजट में सरकार की तरफ से डिसइंवेस्टमेंट पर बयान जारी किया जा सकता है। वैश्विक अर्थव्यवस्था 2023 में 3.3 प्रतिशत की दर से ग्रोथ करने में सफल रही। आईएमएफ का अनुमान है कि ग्लोबल इकोनॉमी ग्रोथ रेट अगले 5 साल के लिए 3.2 प्रतिशत रहेगी। वैश्विक स्तर पर ग्रोथ रेट स्थिर है। लेकिन अलग-अलग क्षेत्रों में ग्रोथ रेट अलग-अलग रहेगा। पहले कोरोना और फिर युद्धों की वजह से दुनिया भर की अर्थव्यवस्था पर बुरा असर पड़ा है। महंगाई ने इस दौरान लोगों को खूब परेशान किया है लेकिन अब एक बार फिर स्थिति सामान्य हो रही है। यही वजह है कि दुनियाभर के सेंट्रल बैंक अब ब्याज दरों में कटौती कर रहे हैं।

मप्र बना जीसीसी लागू करने वाला देश का पहला राज्य

भोपाल (नप्र)। मुख्यमंत्री डॉ. मोहन यादव के नेतृत्व में राज्य सरकार ने भारत की पहली समर्पित ग्लोबल केपेबिलिटी सेंटर (जीसीसी) नीति 2025 लागू की है। इससे राज्य नवाचार और तकनीकी उत्कृष्टता का केंद्र बनने की दिशा में अग्रसर हो गया है। यह नीति भोपाल, इंदौर और ग्वालियर जैसे टियर-2 शहरों को वैश्विक परिचालन केंद्रों के रूप में विकसित करने का मार्ग प्रशस्त करेगी, जिससे भारत में विस्तार की चाह रखने वाले व्यवसायों को प्रतिस्पर्धी लाभ मिलेगा। आईटी, आईटीईएस और इंफ्रास्ट्रक्चर इनवेस्टमेंट प्रमोशन पॉलिसी-2023 की सफलता को आगे बढ़ाते हुए यह नई नीति मध्यप्रदेश को एक सशक्त जीसीसी ईको सिस्टम प्रदान करने और राज्य को भारत के तकनीकी विकास में अग्रणी बनाने की प्रतिबद्धता को दर्शाती है। हाल ही में इस नीति को कैबिनेट की स्वीकृति मिल चुकी है, जो इसके रणनीतिक महत्व और प्रभावी क्रियान्वयन के प्रति सरकार की गंभीरता को दर्शाती है।

भारत पहले से ही वैश्विक जीसीसी परिदृश्य में अग्रणी है, जहां इसका 50 प्रतिशत से अधिक बाजार हिस्सेदारी है और 2023 में यह सेक्टर 46 अरब डॉलर का था, जो 2030 तक 110 अरब डॉलर से अधिक होने की संभावना है। वर्तमान में भारत में 1,600 से अधिक जीसीसी परिचालन में हैं, जहां 19 लाख से अधिक पेशेवर कार्यरत हैं और 2030 तक यह संख्या 45 लाख तक पहुंचने की उम्मीद है। मध्यप्रदेश के लिए यह क्षेत्र में प्रवेश करने का उत्पुष्ट समय है, जिससे वह 2030 तक अनुमानित 2,400 से अधिक जीसीसी केंद्रों में महत्वपूर्ण हिस्सेदारी प्राप्त कर सकेगा।

नीति के तहत प्रमुख फोकस सेक्टर

मध्यप्रदेश की जीसीसी नीति में पारंपरिक परिचालन के लिए लेवल-1 जीसीसी और उच्च-मूल्य नवाचार के लिए एडवांस जीसीसी को लक्षित किया गया है। नीति आईटी/आईटीईएस, ऑटोमोबाइल, फार्मास्यूटिकल्स, जियोग्राफिक इन्फर्मेशन सिस्टम और अन्य तकनीकी क्षेत्रों पर केंद्रित है। राज्य में 5 विशेष आर्थिक क्षेत्र और 15 से अधिक आईटी पार्क हैं, जो उभरती प्रौद्योगिकियों जैसे कृत्रिम बुद्धिमत्ता, साइबर सुरक्षा और अन्य क्षेत्रों के लिए समर्पित उत्कृष्टता केंद्रों से सुसज्जित हैं।

जापान की बड़ी कंपनियाँ मप्र में व्यापार को हुई तैयार : मुख्यमंत्री डॉ. यादव

मुख्यमंत्री की जापान यात्रा को मिले सुखद परिणाम



पैनासोनिक, ब्रिजस्टोन जैसी कंपनियां एमपी में बढ़ाएंगी व्यापार

सीएम ने कहा- हमने यात्रा करने के अलग-अलग चरण तय किए थे। एक चरण में हमने पैनासोनिक से लेकर ब्रिज स्टोन टाइप की जो कंपनियां मध्यप्रदेश से जुड़कर पहले से व्यापार कर रही हैं। वह अपना व्यापार, व्यवसाय और ज्यादा बढ़ाएंगे। उनके यहां इस बात की गुंजाइश है कि हमारे और उनके बीच जिस तरह के रिश्ते हैं। उस आधार पर उनको नए निवेश के लिए प्रेरित किया जाए।

मुझे इस बात का संतोष है कि एक मुख्यमंत्री के तौर पर हम उनके कैपस में आए हैं। आमतौर पर इन मल्टीनेशनल कंपनियों के मूल मालिक या डायरेक्टर ज्यादातर दूसरे देश की दौरे पर नहीं जाते। वह अपने हेड क्वार्टर पर रहते हैं। हमने उनके हेड क्वार्टर पर आकर सारी बातें बताई और हमसे जुड़ने के लाभ बताए।

नए निवेशक भी मप्र से जुड़ना चाहते हैं

मध्य प्रदेश में हमारी भौगोलिक स्थिति इतनी अच्छी है कि वे कोई भी प्रोजेक्ट बनाएंगे तो देश के अंदर भी और देश के बाहर जोड़ने में भी उसका लाभ मिलेगा। इसके आधार पर सारे इन्वेस्टर जो हमारे यहां पहले से इन्वेस्ट कर रहे थे। चाहे वह पैनासोनिक हो या ब्रिजस्टोन हो, इन्होंने कहा कि हम आकर आपके साथ और बड़ा काम करेंगे। सभी मुझे व्यक्तिगत तौर पर इस बात के लिए धन्यवाद दे रहे थे कि सरकार के मुखिया होने के नाते आपसे मिलने से हमारा कॉन्फिडेंस और बढ़ा है। नए निवेशक भी मिले जिनसे बड़े पैमाने पर लाभ मिलेगा। हमने जिनसे भी बात की वे सब भारत से जुड़ना चाहते हैं मध्य प्रदेश से जुड़ना चाहते हैं।

आईएसएस पर जाने वाले पहले भारतीय होंगे शुभांशु

नई दिल्ली (एजेंसी)। इंडियन एयरफोर्स के ऑफीसर शुभांशु शुक्ला को नासा के एग्जियम मिशन 4 के लिए पायलट चुना गया है। जल्द ही वे स्पेस एक्स ड्रैगन स्पेसक्राफ्ट को लेकर इंटरनेशनल स्पेस स्टेशन पर जाएंगे। शुभांशु आईएसएस पर जाने वाले पहले भारतीय होंगे। यह मिशन 14 दिन तक चलेगा। इसके तहत रिसर्च की जाएगी। शुभांशु इसरो के मिशन गगनयान के लिए ट्रेनिंग ले रहे हैं। मिशन की कमांड पैगी व्हिटसन संभालेंगी। शुभांशु पायलट होंगे। इनके साथ मिशन स्पेशलिस्ट स्लावोज उजनांस्की-विशिनवस्की और तिबोर कापू अप्रैल और जून 2025 के बीच एग्जियम मिशन-4 पर

● **स्पेस एक्स ड्रैगन के पायलट बनेंगे,कहा-अंतरिक्ष में योग करूंगा, 14 दिन रिसर्च करेगा मिशन**

जाएंगे। मिशन में भारत के अलावा पोलैंड-हंगरी के एस्ट्रोनॉट्स भी कमांडर पैगी व्हिटसन- पैगी ने x-2 मिशन की कमांडर



के रूप में काम किया है। पैगी ने नासा के एक मिशन में 675 दिन काम किया है। वे अमेरिका की सबसे अनुभवी अंतरिक्ष यात्री हैं। पायलट शुभांशु शुक्ला- शुभांशु भारतीय वायुसेना में पायलट है। उन्हें इसरो के गगनयान मिशन के लिए चुना गया है। यह भारत का अंतरिक्ष में पहला मैनड मिशन है। मिशन स्पेशलिस्ट स्लावोज उजनांस्की-विजिनएव्स्की- पोलैंड

के स्लावोज इंजीनियर रह चुके हैं। स्लावोज यूरोपियन स्पेस एजेंसी के एस्ट्रोनॉट रिजर्व क्लास ऑफ 2022 के सदस्य हैं। मिशन स्पेशलिस्ट तिबोर कापू- कापू हंगरी के एक मैकेनिकल इंजीनियर हैं, जो स्पेस रेंडिज़ेशन प्रोटेक्शन में महारत रखते हैं। 2023 में वे हंगेरियन-टु-ऑर्बिट के लिए चुने गए थे। शुभांशु बोले- अंतरिक्ष में योग करूंगा, तस्वीरें लाऊंगा नाम के एलान के साथ ही एग्जियम मिशन 4 पर नासा ने एक प्रेस कॉन्फ्रेंस की। जिसमें पायलट शुभांशु ने कहा कि जो मिशन आ रहा है उसमें मैं अपने साथ कुछ इंडियन फूड लेकर जाऊंगा, जो अपने साथियों को भी खिलाऊंगा।

मणिपुर को सुलगाने के पीछे आतंकी पन्नु भी शामिल

चिंता बढ़ाने वाली है यह रिपोर्ट ईसाइयों को उकसा रहा पन्नु

नई दिल्ली (एजेंसी)। अमेरिका में रह रहे आतंकी गुरपतवंत सिंह पन्नु से जुड़ा संगठन सिख फॉर जस्टिस (एसएफजे) पूर्वांतर को सुलगाने की कोशिश कर रहा है। सुरक्षा एजेंसियों ने अपने नोट में बताया है कि एसएफजे मणिपुर में ईसाइयों को उकसाने में लगा है और अलगाववाद को बढ़ावा दे रहा है। एसएफजे एक आतंकी संगठन है जिस पर सरकार ने प्रतिबंध लगा रखा है। पन्नु खुद को उसका कानूनी सलाहकार कहता है। इतना ही



नहीं, नोट में ये भी बताया गया है कि एसएफजे सेना में शामिल सिखों को भी सेना छोड़ने के लिए उकसाने की कोशिश कर रहा है। एजेंसियों के तरफ से तैयार ये नोट केंद्रीय गृह मंत्रालय की तरफ से बुधवार को जारी 290 पेज के एक ट्राइब्यूनल आदेश का हिस्सा था। इस महीने की शुरुआत में ट्राइब्यूनल ने ऐक्ट 1967 के तहत एसएफजे पर 5 साल के प्रतिबंध को बरकरार रखा था। नोट में कहा गया है कि सिख फॉर जस्टिस मणिपुर में ईसाइयों को भारत से अलग होने के लिए उकसा रहा है।

पुंछ में घुसपैठ नाकाम, सुरक्षाबलों ने 2 आतंकी मारे

एक पीओके की तरफ भागा एलओसी पर सर्च ऑपरेशन जारी

जम्मू (एजेंसी)। कश्मीर के पुंछ में सुरक्षाबलों ने घुसपैठ को नाकाम कर 2 आतंकियों को मार गिराया। आतंकी एलओसी से घुसपैठ की कोशिश कर रहे थे। जब सुरक्षाबलों ने रोका तो फायरिंग शुरू कर दी। जवाबी कार्रवाई में दो आतंकी मारे गए। हालांकि एक आतंकी पाकिस्तान अधिकृत कश्मीर (पीओके) में भाग गया। जम्मू के सिक्वोरिटी स्पोकस पर्सन ने बताया कि घटना देर शाम की है। पुंछ जिले



के खारी करमारा इलाके में घुसपैठ की कोशिश कर रहे थे। कश्मीर के सोपोर में सुरक्षाबलों और आतंकियों के बीच 19 जनवरी की शाम को भी हुई थी। इस दौरान सुरक्षाबलों ने 2 आतंकियों की घेराबंदी की थी। हालांकि दोनों भागने में कामयाब रहे थे। सुरक्षाबलों को आतंकवादियों का इनपुट मिला था। पुलिस ने बताया था कि इनपुट के आधार पर सुरक्षाबल सोपोर के जालौरा गुज्जरपति में सर्च ऑपरेशन कर रहे थे। इसी दौरान आतंकियों ने सुरक्षाबल के जवानों पर फायरिंग कर दी। दोनों ओर से फायरिंग के बाद आतंकी भागने में कामयाब रहे।

पारंपरिक जापानी स्थापत्य और बौद्ध संस्कृति का प्रतीक है किंकाकूजी स्वर्ण मंदिर : मुख्यमंत्री



भोपाल (नप्र)। मुख्यमंत्री डॉ. मोहन यादव ने जापान यात्रा के चौथे दिन क्योटो स्थित विश्व प्रसिद्ध किंकाकूजी (स्वर्ण मंदिर) का भ्रमण किया। पारंपरिक जापानी स्थापत्य और बौद्ध संस्कृति का प्रतीक यह मंदिर अपनी सोने की परतों से ढंकी भव्य संरचना और शांत वातावरण के लिए जाना जाता है। मुख्यमंत्री ने मंदिर परिसर का अवलोकन किया और जापानी संस्कृति में इसकी ऐतिहासिक महत्ता को करीब से समझा। मुख्यमंत्री डॉ. यादव ने मंदिर के सामने स्थित क्योकाची तालाब के किनारे कुछ समय बिताया , जहां मंदिर की झलक पानी में प्रतिबिंबित होकर एक अद्भुत दृश्य प्रस्तुत कर रही थी। उन्होंने कहा कि ऐसी ऐतिहासिक धरोहरें सिर्फ स्थापत्य कला का उदाहरण नहीं होतीं , बल्कि वे एक सभ्यता की

आत्मा को दर्शाती हैं। जापान ने अपनी संस्कृति को सहेजने का जो प्रयास किया है, वह प्रशंसनीय है। मुख्यमंत्री डॉ. यादव की जापान यात्रा सिर्फ सांस्कृतिक आदान - प्रदान तक सीमित नहीं रही, बल्कि उन्होंने जापानी धरोहर संरक्षण, पर्यटन विकास और वास्तुकला के नवाचारों पर भी चर्चा की। उन्होंने कहा कि मध्यप्रदेश भी अपनी ऐतिहासिक धरोहरों को वैश्विक स्तर पर पहचान दिलाने के लिए लगातार प्रयासरत है और जापान से इस दिशा में बहुत कुछ सीखा जा सकता है। मुख्यमंत्री डॉ. यादव की जापान यात्रा का उद्देश्य दोनों देशों के बीच सांस्कृतिक और औद्योगिक संबंधों को और अधिक सशक्त बनाना है। भ्रमण के दौरान उन्होंने जापान की परंपरागत और आधुनिकता के बीच संतुलन बनाए रखने की नीति को भी सराहा।

मुख्यमंत्री ने जापान में ऐतिहासिक टेम्पल्स और कैसल का किया भ्रमण

मुख्यमंत्री डॉ. मोहन यादव ने जापान दौरे के चौथे दिन क्योटो में ऐतिहासिक स्थलों का भ्रमण किया। उन्होंने सांस्कृतिक विरासत को समझने और मध्यप्रदेश के साथ संभावित सहयोग के नए अवसरों पर विचार-विमर्श के उद्देश्य से प्रसिद्ध निजो-जो कैसल, शेंजुशेंगेन्डो और टोजी टेम्पल का भ्रमण कर दर्शन किये। मुख्यमंत्री डॉ. यादव ने क्योटो स्थित निजो-जो कैसल का अवलोकन किया, जो जापान की समृद्ध ऐतिहासिक धरोहर और स्थापत्य कला का प्रतीक है। उन्होंने इस दौरान जापान की सांस्कृतिक विरासत के संरक्षण और उसके प्रबंधन से जुड़े पहलुओं को भी जाना। इसके साथ ही, उन्होंने शेंजुशेंगेन्डो मंदिर में दर्शन किए, जो अपनी अनूठी वास्तुकला और ऐतिहासिक महत्व के लिए प्रसिद्ध है। मुख्यमंत्री डॉ. यादव ने कहा कि जापान और मध्यप्रदेश के बीच सांस्कृतिक और औद्योगिक संबंध पहले से ही सुदृढ़ हैं इन्हें और अधिक प्रगाढ़ करने के लिए विभिन्न क्षेत्रों में सहयोग के नए आयाम तलाशे जा रहे हैं, जिससे पर्यटन और सांस्कृतिक आदान-प्रदान को बढ़ावा मिल सके। मुख्यमंत्री डॉ. यादव ने कहा कि जापान की ऐतिहासिक संरचनाओं और उनके संरक्षण के अनुभव से सीखकर मध्यप्रदेश के पर्यटन और धरोहर स्थलों के विकास में नवाचार लाया जा सकता है। उन्होंने इस दौर को प्रदेश के विकास और अंतर्राष्ट्रिय सहयोग को बढ़ावा देने की दिशा में एक महत्वपूर्ण कदम बताया। इस अवसर पर मुख्यमंत्री डॉ. यादव की धर्मपत्नी श्रीमती सीमा यादव, अपर मुख्य सचिव, मुख्यमंत्री कार्यालय डॉ. राजेश राजौरा, प्रमुख सचिव औद्योगिक नीति एवं निवेश प्रोत्साहन श्री राघवेंद्र कुमार सिंह, आयुक्त जनसम्पर्क डॉ. सुदाम खांडे सहित अन्य अधिकारी मौजूद थे।

गुजरात के सोमनाथ में पहली बार नहीं होगा उर्स सुप्रीम कोर्ट ने खारिज की मुस्लिम पक्ष की याचिका

अहमदाबाद (एजेंसी)। सुप्रीम कोर्ट ने गुजरात के सोमनाथ में उर्स की अनुमति देने से इनकार कर दिया है। एक याचिका में गिर सोमनाथ जिले में ध्वस्त की जा चुकी दरगाह पर एक से तीन फरवरी तक 'उर्स' आयोजित करने की अनुमति मांगी गई थी। जस्टिस बी आर



गवई और जस्टिस ऑगस्टीन जॉर्ज मसीह की पीठ ने गुजरात सरकार की ओर से पेश सॉलिडिटर जनरल तुषार मेहता की दलीलों पर गौर किया कि सरकारी जमीन पर मंदिरों समेत सभी अनधिकृत निर्माण को ध्वस्त कर दिया गया है। कई दशकों बाद ऐसा होगा जब सोमनाथ के पास होने वाला उर्स आयोजित नहीं होगा। मुस्लिम पक्ष के वकील ने कहा कि सालों से उर्स होता आया है लेकिन प्रशासन ने इजाजत देने से इन्कार कर दिया है। वकील ने कहा कि वहां इसके लिए दलील दी गई कि वहां पर कोई दरगाह नहीं है।

पंजाब में हादसा, 11 की मौत

- *धुंध में कैटर-पिकअप की हुई टक्कर, 11 लोग घायल*
- *सड़क किनारे बिखरी रही लाशें,बिलखते दिखे परिजन*

फिरोजपुर (एजेंसी)। पंजाब के फिरोजपुर में सुबह करीब 8 बजे एक बोलेरो पिकअप और कैटर की टक्कर हो गई। इसमें 11 लोगों की मौत हो गई। जबकि, 11 लोग घायल हो गए। यह हादसा फिरोजपुर-फाजिल्का रोड पर गांव मोहन के उताड़ के पास हुआ। हादसे के वक्त पिकअप में 25 से ज्यादा लोग सवार थे। इनमें से मरने वालों की लाशें सड़क किनारे बिखरी पड़ी मिलीं। जबकि, जखमी लोगों को पुलिस ने राहगीरों की मदद से अस्पताल पहुंचाया। पुलिस ने आशंका जताई है कि हादसा धुंध के कारण हुआ है। हालांकि, पुलिस पूरे मामले की जांच कर रही है। वहीं, इसे लेकर फिरोजपुर की डीसी दीपशिखा शर्मा ने कहा है कि सभी घायलों का इलाज जिला प्रशासन की ओर से करवाया जा रहा है। इनकी पूरी देखभाल की जाएगी। जबकि, एसपी गौरव यादव ने भी पीड़ितों के परिजनों के प्रति संवेदना व्यक्त की है। क्राइम सीन पर जांच के लिए पहुंचे इंस्पेक्टर जसविंदर सिंह बराड़ ने बताया है कि सुबह घटना की सूचना मिलते ही मौके पर सड़क



क्विलयर कराया गया। उन्होंने बताया है कि बोलेरो पिकअप में मजदूर सवार थे। वे फिरोजपुर से देहात एरिया की ओर जा रहे थे। इस दौरान पिकअप बेकाबू हो गई, जिससे पीछे से आ रहे कैटर के साथ हादसा हो गया।

दिल्ली में एक साथ 7 विधायकों का इस्तीफा

- **चुनाव के बीच आम आदमी पार्टी को बड़ा झटका**

नई दिल्ली (एजेंसी)। दिल्ली में विधानसभा चुनाव से ठीक पहले आम आदमी पार्टी (आप) को बड़ा झटका लगा है। वोटिंग से पांच दिन पहले पार्टी के 7 विधायकों ने इस्तीफा दे दिया है। पार्टी ने इन सातों विधायकों का टिकट काट दिया था जिसको लेकर इनमें नाराजगी थी। राजेश ऋषि, नरेश यादव और रोहित कुमार महारौलिया, भावना गौड़, मदन लाल समेत 7 विधायकों ने शुक्रवार को इस्तीफे का ऐलान कर दिया। जनकपुरी से दो बार के विधायक राजेश ऋषि ने आम आदमी पार्टी की प्राथमिक सदस्यता समेत सभी पदों से इस्तीफा दे दिया है। टिकट कटने से नाराज चल रहे राजेश ऋषि ने अरविंद केजरीवाल को भेजे इस्तीफे में आरोप लगाया कि पार्टी मूल सिद्धांतों को त्यागकर भ्रष्टाचार में डूब गई है। उन्होंने यह भी लिखा है कि संतोष कोली के बलिदान के साथ गलत व्यवहार किया गया। संतोष कोली के हत्यारे को टिकट दिया गया, यह पार्टी के कार्यकर्ताओं के साथ विश्वासघात है। उन्होंने आरोप में भाई-भिवंजावाद किए जाने का भी आरोप लगाया है।

कांग्रेस के शाही परिवार ने राष्ट्रपति का किया अपमान

ये खुद को देश का और आप-दा वाले दिल्ली का मालिक समझते हैं



नई दिल्ली (एजेंसी)। दिल्ली विधानसभा चुनाव को लेकर प्रधानमंत्री नरेंद्र मोदी ने द्वारा का में रैली की। उन्होंने कहा कि कांग्रेस के शाही परिवार का अहंकार देश ने

● **आप-दा वालों के हर घोटाले की जांच होगी -दिल्ली में घोटाले करके ये आप-दा वाले कोलेधन से देश के दूसरे राज्यों में राजनीति चमकाते हैं। विधानसभा के पहले सत्र में ही सीएजी रिपोर्ट टेबल होगी। इसमें आप-दा सरकार के घोटालों का जिक्र है। हर भ्रष्टाचार की जांच होगी। पिछले सालों में आप-दा वालों ने इन्फ्रास्ट्रक्चर बजट नहीं बढ़ाया है। इस साल भी उन्होंने इसके लिए फंड नहीं दिया। ये जनता का पैसा जनता के विकास के लिए नहीं बल्कि अपना प्रचार करने में खर्च करते हैं। ये टीवी पर, अखबारों में, सड़कों के किनारे अपने चेहरे चमकाने के लिए पानी की तरह पैसा बहा रहे हैं, लेकिन आपकी गली, नाली, सीढ़र, सड़क, पाइपलाइन, इनको बनाने के लिए आप-दा वाले पैसा नहीं देते।**

नशे में युवक टावर पर चढ़ा जमकर किया हाई वोल्टेज ड्रामा, पुलिस-एसडीआरएफ ने उतारा

भोपाल (नप्र)। भोपाल के बरखेड़ी इलाके में विवेक ठाकुर (33) नामक युवक नशे की हालत में मोबाइल टावर पर चढ़ गया, यह घटना दोपहर करीब 2 बजे की है। युवक को टावर पर चढ़ता देख स्थानीय लोगों ने तुरंत पुलिस और नगर निगम को सूचना दी।

करीब 20 मिनट तक युवक टावर पर चढ़ा रहा और उसे हिलाने की कोशिश करता रहा। मौके पर नगर निगम, पुलिस और



एसडीआरएफ की टीम पहुंची। जहांगीराबाद थाना के एसएसआई राजेंद्र यादव ने बताया कि सूचना मिलते ही पुलिस तुरंत मौके पर पहुंची, जहां भारी भीड़ जमा हो गई थी। पुलिस और बचाव दल ने युवक को बातों में उलझाकर करीब 2:40 बजे सुरक्षित नीचे उतारा। जांच में पता चला कि युवक भोपाल के ऐशबाग इलाके का रहने वाला है और नशे की हालत में टावर पर चढ़ा था। पुलिस ने युवक को हिरासत में लेकर आगे की कार्रवाई शुरू कर दी है।

एनएसयूआई ने की भोपाल सीएमएचओ से शिकायत

कहा- अस्पतालों को खुली छूट मिली, डॉक्टर और नर्सिंग की जानकारी पहले की तरह पोर्टल में दिखे

भोपाल (नप्र)। भारतीय राष्ट्रीय छात्र संगठन (एनएसयूआई) ने भोपाल जिले में फर्जी नर्सिंग होम (अस्पताल) और क्लिनिकों की बढ़ती संख्या पर गंभीर चिंता व्यक्त की है। एनएसयूआई के प्रदेश उपाध्यक्ष रवि परमार ने मुख्य चिकित्सा एवं स्वास्थ्य अधिकारी (सीएमएचओ) भोपाल को एक शिकायत कर एक विशेष जांच समिति गठित करने की मांग की है।



रवि परमार ने बताया कि भोपाल में कई निजी नर्सिंग होम और क्लिनिक बिना उचित पंजीकरण और प्रशिक्षित चिकित्सा कर्मियों के संचालित हो रहे हैं। संगठन को लगातार शिकायतें प्राप्त हो रही हैं कि

अयोग्य डॉक्टरों और नर्सिंग स्टाफ को मरीजों का इलाज करने की अनुमति दी जा रही है, जो चिकित्सा मानकों का खुला उल्लंघन है और भोपाल के नागरिकों के स्वास्थ्य के लिए गंभीर खतरा है।

रवि परमार ने बताया कि अस्पतालों के डाक्टरों और नर्सिंग स्टाफ की जानकारी और सूची पहले ऑनलाइन पोर्टल पर सार्वजनिक की जाती थी। लेकिन अब उसको हटा दिया जिससे अस्पतालों में गड़बड़ियां करने के लिए खुली छूट मिल चुकी है। इसलिए पहले की तरह यह जानकारी सार्वजनिक की जाए। परमार ने कहा कि मरीजों और उनके परिजनों की अस्पताल में गड़बड़ी , गलत उपचार और अवैध वसूली की शिकायत मिली और शिकायत सही पाई गई तो हमारी टीम अस्पतालों का निरीक्षण करेंगी।

राज्य और केन्द्र सरकार कर रही है बुजुर्गों के स्वास्थ्य की चिंता- स्कूल शिक्षा मंत्री श्री सिंह वृद्धजन एवं दिव्यांगजनों को सहायक उपकरण किये वितरित

भोपाल। स्कूल शिक्षा एवं परिवहन मंत्री श्री उदय प्रताप सिंह ने कहा है कि राज्य और केन्द्र सरकार वृद्धजनों और दिव्यांगजनों के स्वास्थ्य का ख्याल रख रही है। उन्होंने कहा कि नर्सिंहपुर जिले के गाडरवारा विधानसभा क्षेत्र में कौडिया से कामती तक 100 करोड़ रुपये लागत का बायपास रोड मंजूर हो चुका है। इसी के साथ गाडरवारा में रेलवे फाटक पर फ्लाई-ओवर बनाया जा



रहा है, इससे नगर का यातायात सुगम होगा। स्कूल शिक्षा मंत्री श्री सिंह शुक्रवार को गाडरवारा और ग्राम सालीचौका में वृद्धजन और दिव्यांगजनों को उपकरण वितरित करने के बाद नागरिकों को संबोधित कर रहे थे।

गाडरवारा और सालीचौका के कार्यक्रमों में 396 वृद्धजनों और दिव्यांगजनों को 595 सहायक उपकरण वितरित किये गये। मंत्री श्री सिंह ने कहा कि दिव्यांगजनों के प्रति जन-सामान्य में मदद का भाव होना चाहिये। उन्होंने कहा कि निर्धन वर्ग का परिवार अपनी बेटी का विवाह सरलता से कर सके, इसके लिये जिले में मुख्यमंत्री कन्यादान योजना में सामूहिक विवाह सम्मेलन आयोजित किये जाएंगे। पात्र हितग्राहियों को 55 हजार रुपये की राशि दी जायेगी। मंत्री श्री सिंह ने योजना के व्यापक प्रचार-प्रसार पर भी जोर दिया। शिविर में दिव्यांगजनों को ट्रायसिकल, व्हील-चेयर, वॉकिंग-स्टिक, बेल किट, श्रवण यंत्र सहित अन्य उपकरण वितरित किये गये।

पीएम एकसीलेंस अवॉर्ड के लिए कलेक्टर करेंगे दावेदारी 14 फरवरी तक कर सकेंगे नॉमिनेशन, तीन कैटेगरी में मिलेंगे 16 अवॉर्ड

भोपाल (नप्र)। केंद्र सरकार ने प्रदेश के सभी जिलों के कलेक्टर और अन्य लोकसेवकों से पीएम एकसीलेंस अवॉर्ड के लिए आवेदन आमंत्रित किए हैं। यह अवॉर्ड तीन कैटेगरी में दिए जाएंगे और कुल 16 अवॉर्ड्स दिए जाएंगे। आवेदन की अंतिम तिथि 14 फरवरी रखी गई है। कलेक्टर और अन्य अधिकारी इस अवॉर्ड के लिए अपने नवाचार के साथ-साथ केंद्र सरकार की 11 अलग-अलग योजनाओं में किए गए बेस्ट परफॉर्मेंस के बारे में जानकारी देंगे।

पीएम सूर्य घर मुफ्त बिजली योजना के अंतर्गत पांच बेस्ट परफॉर्मिंग जिलों को चुना जाएगा। इसके लिए 1 अप्रैल 2022 से 31 दिसम्बर 2024 तक के कार्यों को स्वीकार किया जाएगा।

डिपार्टमेंट ऑफ एडमिनिस्ट्रेटिव रिफॉर्म्स एंड प्रीवेंस की ओर से जारी निर्देशों में कहा गया है कि अवॉर्ड के चयन में शासकीय योजनाओं के क्रियान्वयन में जनभागीदारी को महत्वपूर्ण माना जाएगा। इसके साथ ही कार्यक्रमों के क्रियान्वयन में करप्शन कंट्रोल, क्वालिटी मंटेनेंस, गवर्नेंस और अन्य संबंधित मापदंडों को परखा जाएगा।

इस अवॉर्ड के अंतर्गत ट्रॉफी, प्रशस्ति पत्र और 20 लाख रुपए का इंसेंटिव दिया जाएगा, जो जिलों और संगठनों को प्रोजेक्ट्स और प्रोग्राम्स को और सफल बनाने



के लिए मिलेगा।

वर्ष 2024 के लिए पीएम एकसीलेंस अवॉर्ड निम्नलिखित तीन कैटेगरी में दिए जाएंगे- होलिस्टिक डेवलपमेंट ऑफ डिस्ट्रिक्ट्स एस्पिरेशन ब्लॉक्स प्रोग्राम इन्वेशन 11 योजनाओं पर काम करने वाले कर सकेंगे दावेदारी

फांसी लगाकर ड्राइवर ने सुसाइड किया

परिजन बोले- पड़ोस की महिला से प्रेम प्रसंग था, शादी का बना रही थी दबाव

भोपाल (नप्र)। भोपाल के टीला जमालपुरा इलाके में एक व्यक्ति के आत्महत्या करने का मामला सामने आया है। शुरुआती जांच में पता चला है कि मृतक ने प्रेम प्रसंग के चक्ते दबाव में आकर यह कदम उठाया। पुलिस के अनुसार, मृतक सीताराम टीला जमालपुरा का रहने वाला था और ड्राइवरी का काम करता था।

गुरुवार रात करीब 2 बजे उसने कमरे में बंद होकर फांसी लगा ली। सुबह जब परिजनों ने देखा, तब घटना का पता चला। सूचना मिलने पर पुलिस ने शव का पोस्टमॉर्टम करारकर परिजनों को सौंप दिया। मामले की जांच जारी है।

महिला पर शादी का दबाव बनाने का आरोप

मृतक के पूछा के अनुसार, सीताराम का पड़ोस में रहने वाली एक महिला के साथ प्रेम



संबंध था। महिला उस पर परिवार छोड़कर शादी करने का दबाव बना रही थी। मना करने पर उसने

सीएम ने महाकुंभ भगदड़ में दिवंगतों को दी श्रद्धांजलि

सीएम स्वेच्छनुदान से मृतकों के परिजनों को 4-4 लाख स्वीकृत

भोपाल (नप्र)। मुख्यमंत्री डॉ. मोहन यादव ने प्रयागराज महाकुंभ में हुई भगदड़ में दिवंगतों को श्रद्धांजलि दी है। उन्होंने भगवान महाकाल से दिवंगत आत्माओं की शांति एवं उनके परिजनों को शक्ति और संबल प्रदान करने की प्रार्थना की है। उन्होंने कहा कि प्रयागराज महाकुंभ में हुए अत्यंत पीड़ादायक हादसे में मध्यप्रदेश के 5 श्रद्धालुओं की मृत्यु की पुष्टि हुई है।

मुख्यमंत्री डॉ. यादव ने इस दुर्घटना को अत्यधिक पीड़ादायी बताते हुए कहा कि सरकार शोकाकुल घड़ी में परिजनों की हरसंभव मदद के लिए प्रतिबद्ध है। उन्होंने कहा कि प्रयागराज महाकुंभ में हुए अत्यंत पीड़ादायक हादसे में मध्यप्रदेश के 5 श्रद्धालुओं की मृत्यु की पुष्टि हुई है। सभी पांच श्रद्धालुओं की असमय दुखद मृत्यु पर परिजनों को मुख्यमंत्री स्वेच्छनुदान से प्रदान की जाने वाली आर्थिक सहायता राशि दो-दो लाख रुपये से बढ़ाकर चार-चार लाख रुपये करने के निर्देश दिए हैं।

ऑनलाइन अल्प-विराम प्रशिक्षण 3 फरवरी से

भोपाल (नप्र)। राज्य आनंद संस्थान द्वारा आगामी 3 से 7 फरवरी, 2025 तक पांच दिवसीय ऑनलाइन अल्प-विराम प्रशिक्षण का आयोजन किया गया है। इसके बाद 10 से 14 फरवरी, 17 से 21 फरवरी एवं 24 से 28 फरवरी, 2025 तक ऑनलाइन अल्प-विराम प्रशिक्षण का आयोजन किया गया है।

मुख्य सचिव की अध्यक्षता में समग्र शिक्षा अभियान और पीएमश्री योजना की कार्यकारणी समिति बैठक में लिये गये कई निर्णय

भोपाल (नप्र)। मुख्य सचिव अनुराग जैन की अध्यक्षता में आज मंत्रालय में मध्यप्रदेश समग्र शिक्षा अभियान के स्ट्रेथनिंग टीचिंग लर्निंग एंड रिजल्ट्स फॉर स्टेट्स (स्टार्स) और पीएमश्री योजना की राज्य कार्यकारिणी समिति की बैठक में महत्वपूर्ण निर्णय लिये गये। बैठक में स्कूल शिक्षा विभाग, महिला बाल विकास विभाग और वित्त विभाग के अधिकारी उपस्थित रहे।

मुख्य सचिव श्री जैन ने विभागीय अधिकारियों से कहा कि सरकारी योजनाओं में लिये गये निर्णय को अनिवार्य रूप से टाइटम फ्रेम में आवश्यक रूप से पूरा किया जाये। उन्होंने कहा कि सरकारी स्कूलों में खरीदी गई सामग्री का बच्चों के हित में शत-प्रतिशत उपयोग सुनिश्चित किया जाये। मुख्य सचिव ने निर्देशित किया कि योजना के क्रियान्वयन में उन भवनों को उपयोग प्राथमिकता के साथ किया जाये जिन भवनों का किन्ही वजह से उपयोग नहीं हो पा रहा है। मुख्य सचिव ने कहा कि स्कूल शिक्षा और महिला बाल विकास विभाग आपस में समन्वय कर उपलब्ध मानव संसाधन का बेहतर उपयोग सुनिश्चित करें। उन्होंने वर्तमान व्यवस्था में आंगनवाड़ी केंद्रों और प्री-प्राथमरी स्कूलों की वर्तमान संचालन व्यवस्था की



जानकारी प्राप्त की। कार्यकारिणी समिति की बैठक में मध्यप्रदेश समग्र शिक्षा अभियान वर्ष 2025-26 की करीब 5,624 करोड़ रुपये की वार्षिक कार्य योजना का

हर घर जल योजना पीएम आवास योजना (ग्रामीण) पीएम आवास योजना (शहरी) मिशन इंद्रधनुष पीएम जन आरोग्य योजना (एबी पीएम-जेएवाई) पीएम स्व-निधि प्रधानमंत्री मातृ वंदना योजना किसानों, पशुपालकों, मछुआरों के लिए किसान क्रेडिट कार्ड स्कीम पीएम विश्वकर्मा योजना सक्षम आंगनबाड़ी और पोषण 2.0 पीएम सूर्य घर मुफ्त बिजली योजना 5 जिलों को मिलेंगे पुरस्कार एस्पिरेशन ब्लॉक्स प्रोग्राम (आकांक्षी विकासखंड विकास कार्यक्रम) के अंतर्गत 9 जनवरी 2023 को केंद्र सरकार ने कार्य शुरू किया था। इस कार्यक्रम में 329 जिलों के 500 ब्लॉक्स में कार्य किए जा रहे हैं, जिनका उद्देश्य इन क्षेत्रों में लोगों की जीवनचर्या में बदलाव लाना और उनके जीवन स्तर को सुधारना है। इन ब्लॉक्स में शिक्षा, कृषि, स्वास्थ्य, पोषण, सोशल डेवलपमेंट और बेसिक इन्फ्रास्ट्रक्चर पर विशेष ध्यान दिया जा रहा है।

बिरसिंगपुर की यूनिट 4 ने लगातार सौ दिन किया रिकार्ड विद्युत उत्पादन

भोपाल (नप्र)। मध्यप्रदेश पावर जनरेटिंग कंपनी के विद्युत गृहों के द्वारा लगातार विद्युत उत्पादन करने की श्रृंखला में संजय गांधी ताप विद्युत गृह बिरसिंगपुर की 210 मेगावाट क्षमता की यूनिट नंबर 4 ने लगातार 100 दिन से अधिक विद्युत उत्पादन करने का रिकार्ड कायम किया है। रिकार्ड कायम करने वाली यूनिट 20 अक्टूबर 2024 से लगातार विद्युत उत्पादन कर रही है।

संजय गांधी ताप विद्युत गृह बिरसिंगपुर की 210 मेगावाट क्षमता की यूनिट नंबर 4 ने विभिन्न मापदंडों में भी उपलब्धि हासिल की। यूनिट ने 89.44 फीसदी प्लांट अवेलेबिलिटी फेक्टर (पीएएफ), 86.32 फीसदी प्लांट लोड फेक्टर (पीएलएफ) व 8.71 प्रतिशत ऑक्जलरी कंजम्पशन (एपीसी) की उपलब्धि हासिल की। यह यूनिट वर्तमान में भी सतत विद्युत उत्पादन कर रही है।

इस वित्तीय वर्ष में मध्यप्रदेश पावर जनरेटिंग कंपनी की लगातार 100 दिनों से अधिक विद्युत उत्पादन करने की उपलब्धि हासिल करने वाली यह 11वीं यूनिट है। इस वित्तीय वर्ष में इसके पूर्व 10 यूनिट ने लगातार 100 दिनों से अधिक विद्युत उत्पादन करने की हासिल की है।

सरल संयोजन पोर्टल और डिपॉजिट सुपरविज़न पोर्टल को किया एकीकृत

भोपाल (नप्र)। मध्य क्षेत्र विद्युत वितरण कंपनी द्वारा उपभोक्ता सेवाओं को आसान बनाने के उद्देश्य से सरल संयोजन पोर्टल तथा डिपॉजिट सुपरविज़न पोर्टल को एकीकृत किया गया है। इससे उपभोक्ताओं को विस्तार कार्य, ट्रांसफार्मर आदि के लिए अलग से आवेदन नहीं करना पड़ेगा। सरल संयोजन पोर्टल पर अब नए कनेक्शन के लिए आवेदनों के साथ-साथ मीटर बदलने, लोड परिवर्तन, नाम परिवर्तन, नो ड्यूज सर्टिफिकेट, ई-केवायसी, बिलों से संबंधित शिकायतों के लिए भी आवेदन लिए जा रहे हैं। मध्य क्षेत्र विद्युत वितरण कंपनी के प्रबंध संचालक श्री क्षितिज सिंघल ने बताया कि सरल संयोजन पोर्टल के माध्यम से अब उपरोक्त सेवाओं के लिए भी नए कनेक्शन आवेदन के समान ही पंजीकरण शुल्क के साथ ही पूर्ण भुगतान एवं आवश्यक दस्तावेज ऑनलाइन ही अपलोड करने की सुविधा उपभोक्ताओं को उपलब्ध कराई है। प्रबंध संचालक ने कहा कि कंपनी क्षेत्रांतर्गत सबस्टेशन नवीनीकरण प्रणाली के माध्यम से 33/11 केवी सबस्टेशनों का उन्नयन किया जा रहा है। इसमें डिजिटल तकनीक का उपयोग करके नवीनीकरण कार्य की निगरानी मोबाइल एप और पोर्टल के माध्यम से की जा रही है। उन्होंने कहा कि ई-केवाईसी प्रक्रिया उपभोक्ताओं की जानकारी को अद्यतन करने का एक साधन है, जिससे मोबाइल नंबर, आधार और बैंक विवरण को अपडेट कर उपभोक्ता डेटा की सटीकता सुनिश्चित की जाती है। इसके साथ ही, निष्ठा डिस्कनेक्शन मॉड्यूल के जरिए बकाया भुगतान वाले उपभोक्ताओं के लिए डिस्कनेक्शन और रीकनेक्शन प्रक्रिया को सुव्यवस्थित किया गया है। इसके साथ ही अब स्मार्ट बिलों पर डायनेमिक क्यूआर कोड की सुविधा मिल रही है, जिससे उपभोक्ता आसानी से यूपीआईएफ के माध्यम से अपने बिजली बिल का भुगतान कर सकते हैं।

साहित्य और कला का महत्व

फेस्टिवल के शुभारंभ अवसर पर सोसाइटी के चेयरमैन राघव चंद्रा ने फेस्टिवल की रूपरेखा प्रस्तुत की। उन्होंने कहा कि साहित्य हम सभी के लिए बहुत आवश्यक है, क्योंकि यह हमें इतिहास से परिचित कराता है। उन्होंने आर्ट और लिटरेचर के महत्व को रेखांकित करते हुए बताया कि पिछले एक वर्ष में साहित्य के क्षेत्र में हुए महत्वपूर्ण कार्यों को इस फेस्टिवल के माध्यम से दर्शकों तक पहुंचाने का प्रयास किया गया है। भोपाल लिटरेचर एंड आर्ट फेस्टिवल का यह संस्करण साहित्य, कला और संस्कृति प्रेमियों के लिए एक अनुत्त अवसर प्रदान कर रहा है, जिसमें वे अपनी रुचि के विषयों पर विशेषज्ञों से संवाद कर सकते हैं।

कहानी लेखन प्रतियोगिता भी

कार्यक्रम के पहले दिन स्टोरी टेलिंग प्रतियोगिता हुई। इस प्रतियोगिता में युवाओं और स्कूली बच्चों ने बड़ी संख्या में भाग लिया। वहीं, पहला सेशन भी कविताओं पर रहा। इस सेशन में मुख्य वक्ता के तौर पर जहान्वी शर्मा, एएमएम उपाध्याय और मीरा दास मौजूद रहे।

कार्यकारिणी ने स्कूल शिक्षा विभाग की पीएमश्री योजना में 274 करोड़ रुपये की कार्य योजना का भी अनुमोदन किया। कार्यकारिणी ने कस्तूरबा गांधी बालिका विद्यालय की 8 करोड़ 68 लाख रुपये की आई.टी.सी. लैब की कम्प्यूटर व्यवस्था की कार्योत्तर स्वीकृति दी। प्रदेश में 201 कस्तूरबा गांधी बालिका आवासीय विद्यालय संचालित हो रहे हैं। बैठक में पीएमश्री योजना में तृतीय एवं चतुर्थ चरण की 240 पीएमश्री स्कूलों में संसाधनों के उन्नयन के लिये आवश्यक राशि की मंजूरी दी गयी। इनमें स्मार्ट क्लास, खेल सामग्री और फर्नीचर आदि की व्यवस्था की जायेगी। 370 पीएमश्री स्कूलों में संगीत सामग्री खरीदी के लिये 8 करोड़ रुपये से अधिक राशि का अनुमोदन किया गया। आज अनुमोदन प्राप्त प्रस्ताव केन्द्र सरकार को भेजे जायेंगे।

बैठक में अपर मुख्य सचिव अन्य पिछड़ा वर्ग कल्याण विभाग श्री अजीत केसरी, प्रमुख सचिव वित्त श्री मनीष रस्तोगी, प्रमुख सचिव महिला एवं बाल विकास श्रीमती रंशिम अखण शर्मा, आयुक्त लोक शिक्षण श्रीमती शिल्पा गुप्ता, संचालक राज्य शिक्षा केंद्र श्री हरजंदर सिंह मौजूद थे।

संपादकीय

आर्थिकी की बेहतर तस्वीर

केन्द्रीय वित्त मंत्री निर्मला सीतारमन ने अपने लगातार आठवें आम बजट की प्रस्तुति के एक दिन पहले प्रस्तुत वर्ष 2024-25 के आर्थिक सर्वेक्षण में देश की अर्थव्यवस्था की बेहतर तस्वीर पेश की है। इसके मुताबिक आगामी वित्तीय वर्ष में भी वास्तविक सकल घरेलू उत्पादन (जीडीपी) 6.3 से 6.8 फीसदी के बीच रह सकती है। यह वृद्धि दर अंतरराष्ट्रीय मुद्रा कोष के जीडीपी अनुमान के असपास लेकिन विश्व बैंक के जीडीपी अनुमान से कुछ कम है। संतोष की बात यह है कि भारत कोविड महामारी के पूर्व आर्थिक रफ्तार की स्थिति में आ चुका है। इसका सीधा मतलब है कि तमाम वैश्विक व घरेलू चुनौतियों के बाद भी भारत की आर्थिकी की गति संतोषजनक ढंग से कायम है। हालांकि यह दर प्रधानमंत्री नरेन्द्र मोदी के भारत के विश्व की तीसरी सबसे बड़ी अर्थव्यवस्था बनने के दावे को हकीकत में बदलने के लिए जरूरी जीडीपी वृद्धि दर 8 फीसदी से काफी कम है। यानी हमें वैश्विक आर्थिक शक्ति बनने के लिए अभी काफी कुछ करना होगा। गौरतलब है कि आर्थिक सर्वेक्षण एक वार्षिक दस्तावेज है, जिसे सरकार द्वारा केंद्रीय बजट से पहले अर्थव्यवस्था की स्थिति की समीक्षा के लिए प्रस्तुत किया जाता है। यह दस्तावेज अर्थव्यवस्था की अन्त्यावधि से मध्यम अवधि की संभावनाओं को तथा देश की माली हालत को भी बयान करता है। उल्लेखनीय है कि आर्थिक सर्वेक्षण तैयार करने का काम वित्त मंत्रालय के अंडर एक डिपार्टमेंट इकोनॉमिक अफेयर्स के जिम्मे होता है। इस विभाग के अधीन एक इकोनॉमिक डिवीजन है। यही इकोनॉमिक डिवीजन चीफ इकोनॉमिक एडवाइजर यानी सीईए को देख-रेख में इकोनॉमिक सर्वे तैयार करती है। इस वक्त सीईए डॉ. वी अनंत नागेश्वरन हैं। हालांकि सरकार सर्वे को पेश करने और इसमें दिए गए सुझावों या सिफारिशों को मानने के लिए बाध्य नहीं है। अगर सरकार चाहे तो इसमें दिए सारे सुझावों को खारिज कर सकती है। फिर भी इसकी अहमियत है, क्योंकि इससे बीते साल की अर्थव्यवस्था का लेखा-जोखा पता चलता है। 1950-51 में पेश हुआ था पहला इकोनॉमिक सर्वे भारत का पहला इकोनॉमिक सर्वे 1950-51 में केंद्रीय बजट के एक भाग के रूप में पेश किया गया था। हालांकि, 1964 के बाद से, सर्वे को केंद्रीय बजट से अलग कर दिया गया। तब से, बजट पेश करने से ठीक एक दिन पहले इकोनॉमिक सर्वे जारी किया जाता है। केन्द्रीय वित्त मंत्री द्वारा प्रस्तुत आर्थिक सर्वेक्षण के अहम बिंदु हैं। जिनमें मजबूत बाह्य खाता और स्थिर निजी खपत के साथ भारतीय अर्थव्यवस्था की बुनियाद मजबूत होना, ऊंचे सार्वजनिक व्यय और बेहतर होती कारोबारी उम्मीदों से निवेश गतिविधियों में तेजी आने की उम्मीद शामिल है। इसके अलावा सर्वेक्षण बताया गया है कि वित्त वर्ष 2025-26 के लिए भारत की आर्थिक संभावनाएं संतुलित हैं। इसमें चालू वित्त वर्ष की चौथी तिमाही में खाद्य मुद्रास्फीति के नरम पड़ने तथा खाद्य पदार्थों की कीमतों में कमी की उम्मीद जताई गई है। आर्थिक सर्वेक्षण का एक अहम बिंदु केन्द्र सरकार के जीएसटी संग्रहण में 11 प्रतिशत वृद्धि का अनुमान है। सर्वेक्षण बताता है कि बीते दिसंबर में खुदरा महंगाई दर 4 महीने के निचले स्तर पर रही। इस सर्वेक्षण में देश की वास्तविक जीडीपी वृद्धि दर 6.4 फीसदी रहने का अनुमान जताया है। यह बात अपने आप में काफी महत्वपूर्ण है, क्योंकि विश्व में केवल 11 देश ही ऐसे हैं, जिनकी जीडीपी ग्रोथ दर 6 फीसदी से अधिक है। लेकिन यह सभी छोटे देश हैं। विश्व की सबसे बड़ी आर्थिक शक्ति अमेरिका की जीडीपी वृद्धि दर भी 2.8 फीसदी तथा दुनिया की दूसरी सबसे बड़ी आर्थिकी चीन की जीडीपी वृद्धि दर भी 4.8 रहने का अनुमान है। हालांकि यह अर्थव्यवस्थाएं भारत की आर्थिकी की तुलना में बहुत बड़ी हैं।

नजरिया

अरुण कुमार त्रिपाठी

लेखक वरिष्ठ पत्रकार हैं। महात्मा गांधी अंतरराष्ट्रीय हिन्दी विश्वविद्यालय में प्रोफेसर रहे हैं।

अपने मित्र और हिंदी के प्रसिद्ध कवि अष्टभुजा शुक्ल ने ‘अथ कुंभ कथा’ नाम से ऐसा ललित निबंध लिखा जिसे पढ़कर लगा मानो हमने प्रयागराज के संगम पर डुबकी ही लगा ली। वे लिखते हैं, ‘जल तो थोड़ा-बहुत हर जगह है, लेकिन कुंभ के महापर्व में वह अमृत में रूपांतरित हो चुका है। अमृत का चखना ही अनंत पुण्य का फल है। आनंद का मेला है। अमरता की तलाश में ही जीवन मैदान में उतरता है।’

उधर, गांधी विचारक चिन्मय मिश्र कहते हैं कि आठवीं सदी में जब कुंभ की शुरुआत हुई तो देश दमन और पराजय की ढलान पर जाने लगा। बौद्धों और जैनियों का दमन और उन्हें देश के लोकजीवन से निष्कासित करना कमजोर भारत की नींव डालने जैसा ही काम था। यह काम किया था, शंकराचार्य ने। संगम पर प्रतीकात्मक डुबकी लगाने के साथ सांस्कृतिक संगम की सरस्वती को लुप्त कर दिया गया। उसी के बाद देश पर विदेशी आक्रमण हुए और गुलामी की शुरुआत हुई।

महाकुंभ को देखने के ये दो विचार हैं। आप इनमें से जिसके साथ जाना चाहें, जा सकते हैं, लेकिन पाप-पुण्य और पराजय के भाव से अलग एक भाव है मैत्री का। कुंभ जाने वालों से यह पूछना चाहिए कि उनके भीतर कितना मैत्री भाव जगा। उस मैत्री भाव के मूल में है एकत्व का भाव। वह एकत्व चाहिए सूर्य से, पृथ्वी से, जल से, अग्नि से, प्राणि मात्र से। यानी जो पंचमहाभूत हैं - क्षिति, जल, पावक, गगन और समीर जिनसे मिलकर इस सृष्टि की रचना हुई है, उसकी एकता की अनुभूति। क्या लोग कुंभ के अवसर पर इस भावार्थ को समझ पा रहे हैं?

भारत और उत्तरप्रदेश आज जिस शत्रुता भाव में डूबता जा रहा है, अपने भीतर ही जिस तरह से पराए ढूँढे जा रहे हैं, जिस तरह से अपनी आजादी के लिए हुए बलिदान को व्यर्थ बताकर उस पर वितंडा खड़ा किया जा रहा है, क्या महाकुंभ के इस आयोजन के बाद जनता और बौद्धिक वर्ग के भीतर से वह भाव कुछ मिटेगा? क्या उसके भीतर समता और समन्वय का भाव जगेगा? या श्रेष्ठता और अलगाव का भाव पैदा होगा? अगर उसमें अलगाव और श्रेष्ठता भाव मिटेगा तो समझिए कि उसने कुंभ में अमृत चखा और अगर बढ़ेगा तो समझ लेना

महाकुंभमें पाप-पुण्य के भाव से अलग मैत्री भाव

चाहिए कि उसने अमृत समझकर विष चखा है।

अगर इस महाकुंभ से हिंदू संस्कृति की श्रेष्ठता का भाव निकलता है और वह दूसरी संस्कृतियों या संप्रदायों को हेय मानने की भावना से ग्रसित होता है तो समझना चाहिए कि लोगों ने कुंभ का सही संदेश नहीं लिया है। वे निजी स्वार्थ, सांगठनिक स्वार्थ, सांप्रदायिक स्वार्थ और सामुदायिक स्वार्थ को साधने की तलाश में कुंभ गए और लौट आए। इससे न तो भारत का कल्याण हो पाएगा और न ही



विश्व का।

अगर यह महाकुंभ हिंदू धर्म की सत्य और अहिंसा की संस्कृति को समझाने, प्रकट कराने और उस अमृत को चखाने में सफल होता है तो कहा जा सकता है कि इसकी सार्थकता है। अगर वह झुट गढ़ने, अध्विश्वास बढ़ाने, राज्य की हिंसक प्रवृत्ति और सांप्रदायिक वैमनस्य की भावना फैलाने का उद्देश्य पूरा करने का साधन बनता है तो उसकी सफलता संदिग्ध है और उसी के साथ संदिग्ध होती है भारत की अमरता और शास्त्वत होने की धारणा। हिंदू की पहचान बताते हुए ‘माधव दिग्विजय’ नामक ग्रंथ में उल्लेख है - ‘ओंकार जिसका मूल

मंत्र है, पुनर्जन्म में जिसकी दृढ़ आस्था है, भारत ने जिसका प्रवर्तन किया है तथा हिंसा की जो निंदा करता है, वह हिंदू है।’ इसी बात को विनोबा भावे अलग ढंग से कहते हैं। उनका मानना है कि ‘अहिंसा-प्रियता हिंदू होने का मुख्य लक्षण है।’ वास्तव में भारत जिसको दुनिया के लिए अपना विशिष्ट संदेश मानता है, जिसके कारण वह दुनिया की पवित्र भूमि होने का दावा कर सकता है, वह है ङ्क ‘वसुधैव कुटुंबकम’ यानि समस्त संसार एक



परिवार है का संदेश। यही संदेश मैत्री का संदेश है, यही संदेश बंधुता, सत्य और अहिंसा का संदेश है। सत्य और अहिंसा का संदेश अरबों रुपए खर्च करके करोड़ों लोगों के स्नान का दावा करने में नहीं है। वह सत्य की तलाश के नाम पर अल्पसंख्यक बहुल आबादी और शहरों के बीच मस्जिदों को खोदकर मंदिर निकालने में नहीं है। न ही वह पुलिस प्रशासन द्वारा गदा लेकर अल्पसंख्यकों को भयभीत करने में है। वह संदेश है, सभ्य में मैत्री और समता का भाव देखने में। यह भाव सरकारों के आयोजनवीर होने की बजाय सहज रूप से मेले में लोगों की जुटान से होता है।

गांधी की हत्या के बाद जब मई 1948 में वर्धा में प्रधानमंत्री नेहरू, राष्ट्रपति राजेंद्र प्रसाद, जेबी कृपलानी, जयप्रकाश नारायण और विनोबा भावे जैसे कई दिग्गज आगे की रणनीति बनाने के लिए बैठे तो विनोबा भावे ने सर्वोदय समाज का संगठन बनाने और उसके लिए किसी सरकारी आयोजन का विरोध किया था। उनका कहना था कि सर्वोदय मेला लगना चाहिए और उसके लिए कोई फिज्जूलखर्ची नहीं होनी चाहिए। आज स्थिति उल्टी हो चली है। हर कोई यही पूछ रहा है कि सरकार ने क्या इंतजाम किया है। सरकार यह बताने में करोड़ों रुपए खर्च कर रही है कि उसने क्या इंतजाम किया है। दूसरी ओर तमाम लोग यह बताने में अपना श्रम लगाए हुए हैं कि सरकार ने क्या नहीं किया। इस तरह सरकार एक खास समुदाय की तरफदारी में झुकती जा रही है और बाकी समुदायों की उपेक्षा कर रही है।

यजुर्वेद के एक श्लोक का उद्धरण देते हुए विनोबा भावे कहते हैं - ‘मित्र की निगाह से हम दुनिया को देखें और मित्र की निगाह से दुनिया हमें देखे। समाज में सब लोग सखा बनें। परस्पर सहयोग करें, परस्पर खुली चर्चा करें, सामूहिक निर्णय लें और सब मिलकर उस पर अमल करें। इसी का नाम है सख्यभक्ति।’ वे आगे कहते हैं कि ‘विज्ञान युग में दाय्यभक्ति का जमाना चला गया है और सख्यभक्ति का आ गया है।’ सवाल उठता है कि क्या हम कुंभ आयोजन के 1200 वर्षों में उस सख्यभाव को निर्मित कर पाए हैं?

यह दौर जातीय और धार्मिक संकीर्णताओं के बढ़ने का और धार्मिक संघर्षों का है। विभिन्न धर्मों की बुनियादी एकता की भावना निरंतर क्षीण हो रही है। भारत की विशेषता रही है कि वहां विभिन्न धर्मों ने मिलकर मानव चित्त की ऐसी खेती की है कि उनका बाह्य मतभेद मिटता चला है। महाकुंभ के आयोजन में जिस तरह गंगा और यमुना मिलती हैं क्या उसी तरह मिलते हुए जातिगत, लैंगिक, सांप्रदायिक, धार्मिक, भाषाई, वैचारिक मत-मतांतर और राजनीतिक भेदभाव मिट रहे हैं? अगर हां तो निश्चित तौर पर इस कुंभ की सार्थकता है। लेकिन अगर इसमें नए-नए विवादों को खोद निकालने, नए-नए टकराव और कलह के मुद्दे तलाशने और समता और मैत्री के भाव को घटाने का काम हो रहा है तो समझ लीजिए कि महाकुंभ का घट रीता ही रहेगा। (संप्रेस)

गुहा

तनवीर जाफ़री

लेखक वरिष्ठ पत्रकार हैं।

पूर्व प्रधानमंत्री डॉ. मनमोहन सिंह के प्रधानमंत्रित्व काल में यूपीए के शासन के समय देश में शिक्षा का अधिकार अधिनियम, 2009 क़ानून बनाया गया था जिसके तहत, 6 से 14 वर्ष के सभी बच्चों को मुफ़्त और अनिवार्य शिक्षा दिये जाने की व्यवस्था है। यह एक मौलिक अधिकार है। भारत के संविधान के अनुच्छेद 21ए के तहत, 6 से 14 साल के सभी बच्चों को यह अधिकार दिया गया है। शिक्षा का अधिकार अधिनियम, 2009 के तहत भी इस अधिकार को सुनिश्चित किया गया है। सवाल कि क्या यह क़ानून धरातल लागू हो भी पा रहा? क्या देश के अधिकांश ग़रीब परिवारों को इस क़ानून की जानकारी भी पहुंचाई जाती है? क्या देश की सरकारें स्कूलस को वह बुनियादी ढांचा मुहैया करा रही हैं जिसकी उन्हें ज़रूरत है? खासकर देश के सरकारी स्कूलों का क्या हाल है इन को लेकर सरकार की क्या नीयत है?

पिछले दिनों राजस्थान से एक ख़बर आई जिससे पता चला कि राजस्थान की भजनलाल सरकार द्वारा गत मात्र 10 दिनों के भीतर ही लगभग 500 सरकारी स्कूलों को बंद कर दिया गया है। माध्यमिक शिक्षा निदेशक आशीष मोदी द्वारा गत 16 जनवरी को ही राज्य में 260 सरकारी स्कूल बंद होने का आदेश जारी किया गया। इसी तरह लगभग 10 दिन पहले भी 190 सरकारी स्कूलों को बंद करने का आदेश जारी किया गया था। इसी राज्य में कई स्कूल ऐसे हैं, जहां एक भी बच्चे ने एडमिशन नहीं लिया है। वहीं निजी स्कूलों में छात्र-छात्राओं की संख्या में लगातार वृद्धि होती जा रही है। दूसरी ओर सरकारी स्कूल तमाम कथित प्रयासों के बाद भी

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धिविनायक प्रिंटर्स, प्लॉट नं. 26-बी, देशबंधु परिसर, प्रेस कॉम्प्लेक्स, जेन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

प्रधान संपादक

उमेश त्रिवेदी

कार्यकारी प्रधान संपादक

अजय बोकिल

संपादक (मध्यप्रदेश)

विनोद तिवारी

वरिष्ठ संपादक

पंकज शुक्ला

प्रबंध संपादक

अरुण पटेल

(सभी विचारों का न्याय क्षेत्र भोपाल रहेगा)

RNI No. MP/PHIN/ 2003/ 10923,

Ph. No. 0755-2422692, 4059111

Email- subahsaverenews@gmail.com

'सुबह सवेरे' में प्रकाशित विचार लेखकों के निजी मत हैं। इनसे समाचार पत्र का सहमत होना आवश्यक नहीं है।

शिक्षा का प्रसार के दावे से दूर हकीकत

लगातार बंद होते जा रहे हैं। इसी तरह यदि मध्य प्रदेश राज्य शिक्षा केंद्र द्वारा जारी वार्षिक आंकड़ों पर नज़र डालें तो पता चलता है कि शैक्षणिक सत्र 2024-25 में 5500 सरकारी स्कूल ऐसे हैं, जहां पहली कक्षा में एक भी छात्र भर्ती नहीं हुआ है। यानि इन स्कूलों में अब पहली कक्षा ज़ीरो ईयर घोषित की जाएगी। वहीं करीब 25 हजार

सिस्टम पर पूरी तरह हावी हो गया है।

जाहिर है राजस्थान व मध्य प्रदेश जैसे कई राज्यों के स्कूल्स में विद्यार्थियों की घटती संख्या पूरे समाज के लिये चिंता का विषय है। यहाँ प्रथम कक्षा से लेकर 12वीं कक्षा तक के करीब 23 लाख स्कूली छात्र ऐसे हैं, जो शैक्षणिक सत्र 2023-24 पूरा करने के बाद वापस स्कूल नहीं लौटे। आश्चर्य है कि इन



स्कूल ऐसे हैं, जहां केवल एक या दो बच्चों के एडमिशन ही हुए हैं। प्रदेश में 11,345 स्कूलों में केवल 10 एडमिशन हुए। इसी तरह करीब 23 हजार स्कूल ऐसे हैं जहां मात्र तीन चार अथवा पांच बच्चों ने ही एडमिशन लिया है। प्राप्त समाचारों के अनुसार अब तक कुल मिलाकर लगभग 500 स्कूल्स में ताला पड़ चुका है। यदि अगले शैक्षणिक सत्र में भी यही हाल रहा तो प्रदेश के हजारों सरकारी स्कूल बंद हो जाएंगे। दरअसल इसे आम धारणा कहें या कड़वी सच्चाई कि केवल निजी स्कूलों ने ही अच्छी शिक्षा दी जाती है जिसकी वजह से अधिकतर लोग अपने बच्चों का दाखिला निजी स्कूलों में करवाना ही पसंद करते हैं। यही कारण है कि निजी स्कूल सिस्टम, सरकारी स्कूल

बच्चों ने किसी अन्य विद्यालय में भी दाखिला नहीं लिया है। जाहिर है इतनी बड़ी तादाद में छात्रों का स्कूल छोड़ना अब स्कूल शिक्षा विभाग के लिए परेशानी का सबब बन गया है। अधिकारी इस बात को लेकर मंथन कर रहे हैं कि किस प्रकार छात्रों को वापस स्कूल बुलाया जाए। बताया जाता है कि मध्य प्रदेश के सरकारी स्कूलों में पढ़ाने वाले शिक्षकों की भी भारी कमी है। यहां 80 हजार से ज्यादा अतिथि शिक्षकों को शिक्षण कार्य हेतु लगाया गया है। परन्तु इन अतिथि शिक्षकों के पास न तो बच्चों को पढ़ाने का पर्याप्त अनुभव है और न ही इन्हें विभागीय प्रशिक्षण हासिल है। मध्य प्रदेश के सरकारी स्कूलों की स्थिति प्रायः इतनी बढ़हाल है कि अनेक स्कूल्स में आज भी पुस्तकालय, पीने का पानी, बिजली और

व्यंग्य

केदार शर्मा

लेखक व्यंग्यकार हैं।

हे मोनोलिसा देवी! कुंभ मेले के भीतर और बाहर सोशल मीडिया पर बस तुम्हारे ही चर्चे थे। सुना है कई लोग तो महज तुम्हारी कीर्ति सुनकर तुम्हें ही देखने के लिए गए थे, फिर जब चले ही गए तो संगम में स्नान भी कर लिया,यह बात अलम थी। सुना तो यह भी है कि कई ऐसे भी थे जो गए तो स्नान के लिए थे,पर तुम्हारी आँखों में ऐसे डूबे कि संगम में डुबकी लगाना ही भूल गए। जितने मुँह उतनी बातें।

यह एक अद्भुत दृश्य था। वीडियों और रीलों में स्त्री-पुरुष, बाबा,पत्रकारों सहित वीडियो और सेल्फी के

कुंभ में आई मोनोलिसा के नाम पाती

शौकीन सब तुम्हारे ही चारों ओर मंडराते नजर आ रहे थे। तुम्हारे दर्शन,नयनों की झलक और मुस्कान की अनुभूति पाकर एक पंथ दो काज कर लिए। बहती गंगा में चलते-चलते हाथ धो लिए या यूँ कहें कि दशन लाभ ले लिए। सच तो यह है देवी कि वहाँ पर नहाने वाले कम और ऐसे ही बहती गंगाओं में हाथ धोने वाले कम लहीं थे।

हे सुंदरी,मानो यह कुंभ तुम्हारा ही इंतजार कर रहा था। देखते-देखते तुम्हारे वीडियो पर वीडियो वायरल होते गए। कैमरों का मुँह एकाएक तुम्हारी ओर हो गया। रीलों पर रिलें बनने लगीं। कवि लोग तुम्हारी आँखों पर कविताएँ लिखकर वायरल करने लगे। चित्रकार तुम्हारी मुस्कान को चित्रों में सजाकर डिजिटल माध्यमों में भेजने लगे। हे सौंदर्य की देवी, इस विशाल आध्यात्मिक मेले में पता नहीं लोगों का अस्थितमबोध जाग कि नहीं,पर सोया

हुआ सौन्दर्य बोध एकदम जाग उठा। व्यापार बोध तो जगना ही था क्योंकि पुण्यर से अधिक पैसा कमाने वालों की भीड़ थी।

हे देवी तुम भी मालाएँ बेचकर दो पैसे कमाने ही गई थी। तुम्हे क्या पता था कि आत्मिक सौंदर्य के साथक घर पर सोते रह गए और दैहिक सौंदर्य के पुजारी बड़ी संख्या में वहीं जा पहुँचे।

लगता है अब तुम्हारे पिछले जन्मों का प्रारब्ध जाग उठा है। टी.वी. सीरीयलों और सिनेमा में अगर तुम जाना चाहो तो तुम्हारे लिए वहाँ भी पलक पाँवड़े बिछ सकते हैं। कोई तुम्हारी तुलना अमेरिकी अभिनेत्री एंजेलिना जोली से तो कोई भारत की ऐश्वर्या राय से कर रहा है। ये अभिनेत्रियों तो अब आउटडेटेड हो चलीं है पर भविष्य अब तुम्हारा हो सकता है। तुम्हारी जो कीर्ति जो इस कुंभ

मेले में जाने मात्र से चारों ओर फैली है वह साहित्यकारों, कलाकारों और सिनेमा अभिनेत्रियों के लिए ईर्ष्या का विषय हो सकता है।

लोगों का दिल है कि मानता नहीं कि तुम इसी धरती की हो। कभी-कभी तो लगता है कि कहीं तुम स्वर्ग से इन्द्र की भेजी हुई कोई अप्सरा तो नहीं हो,जिसने तुम्हे इस मेले में महज यह देखने के लिए भेजा हो कि कहीं कुंभ में आत्मा-परमात्मा,धर्मज्ञान और अध्यात्म की चर्चाएँ ज्यादा परवान तो नहीं चढ़ रहीं हैं,जिससे प्रेरित होकर यह बहुत बड़ी भीड़ अध्यात्म की खोज के लिए निकल पड़े और परिणामस्वरूप स्वर्ग में जनसंख्या विस्फोट तथा नरक में सुनसान हो जाए। हो सकता है किसी के स्वर्ग का सिंहासन ही हथिया लेने के लिए तपस्या करने के समाचार मिलें हों। अगर ऐसा है तो हे सुंदरी तुमने अपना काम माला बेचने के बहाने बखूबी कर दिखाया है। शास्त्रों के श्रवण-मनन को कुछ हद तक तुमने अपनी आँखों और मोहक मुस्कान की ओर मोड़ लिया है। कुंभमेला कुछ हद तक कुछ समय के लिए तो मोनालिसामय हो ही गया।

कुंभ हद्दसा

डॉ. रमेश ठाकुर

सदस्य, राष्ट्रीय जन सहयोग एवं बाल विकास संस्थान



कुंभ क्षेत्र में पहले आग लगी, टेंट जले, सिलेंडर फटे और मौनी अमावस्या के दिन हुई भगदड़ से कुचलकर 30 श्रद्धालुओं की असमय मौत? ये सब बदईंतजामी, सिस्टम का कु-प्रबंधन, वीवीआईपी कल्चर की आधुनिक डरावनी तस्वीर, अव्यवस्थाओं और तमाम पूर्ववर्ती दुखद घटनाओं से कुछ न सीखने का नतीजा मात्र है। मौनी अमावस्या के दिन ‘अमृत स्नान’ क्यों ‘अमृत मुल्यू’ में तब्दील हुआ, इसकी जवाबदेह जिनकी है, उन्हें आगे आकर सभी आरोपों को सहस्र स्वीकारना होगा। राज्य सरकार ने हद्दसे के बाद एक न्यायिक कमेटी गठित की है। जो अगले 15 दिनों में अपनी रिपोर्ट शासन को देगी। सवाल उठता क्या वो रिपोर्ट वर्ष-1954 के पहले कुंभ के दौरान हुए हद्दसे जैसी निष्पक्ष और असरदार रहेगी? आजादी के बाद पहले कुंभ के आयोजन में बड़ा हद्दसा हुआ था जिसमें सैकड़ों लोगों की जाने गई थीं। केंद्र में हूंकुमत तब पंडित जवारहर लाल नेहरू की थी। सरकार ने, कलम कांत वर्मा की अगुआई में एक जांच कमेटी बनाई थी, जिसने सीधे केंद्र सरकार को घटना को कसूरवार माना था और वीआईपी व्यवस्था को हद्दसे का मुख्य कारण बताया था। उसके बाद केंद्र सरकार ने कुंभ मेले से वीआईपी व्यवस्था खत्म कर सभी कुंभ आयोजन सामान्य तरीके से संपन्न करवाए थे। पर, बीते दो दशकों से ये प्रक्रिया फिर से आरंभ हुई और तेजी से हुई।

महाकुंभ में एक साथ 10 करोड़ लोगों की भीड़ को संभालना निश्चित रूप में अपने-आप में किसी बड़ी चुनौती से कम नहीं है? 144 वर्षों बाद लगने वाले

बदईंतजामियों का कसूरवार किसे बनाया जाएगा?

महाकुंभ के मेले में अप्रत्याशित भीड़ बढ़ेगी जिसे नियंत्रित करने में शासन-प्रशासन को मुकम्मल मशख्त करने के बाद भी घटनाओं के घटने की आशंका पहले से थी। बावजूद इसके प्रशासन ने कमर नहीं कसी, उनका पूरा जोर वीवीआईपी की सेवाओं में लगा रहा। रोज कोई न कोई बड़ा मंत्री-नेता कुंभ में डुबकी लगाने पहुंच रहा है। सुरक्षा में लगे लोग उन्हीं में व्यस्त रहते थे और भोलीभाली जनता रामभरोसे? हास्यास्पद बात तो ये है प्रशासन द्वारा जो अपील घटना के बाद की गई, वो पहले क्यों नहीं? जैसे कि अमृत स्नान श्रृधालू जहां हैं वहीं कर लें, संगम नोज जाने की जगह जो घाट नजदीक हैं वहीं डुबकी लगा लें? ये अनाउंस पुलिस अधिकारियों ने तब किया जब भगदड़ में तकरीबन 30 लोग मारे जा चुके थे। वीवीआईपी कल्चर के बाद ये दूसरी बड़ी खामी है जो सामने निकलकर आई। 47 दिनी कुंभ का शेष आधा भाग अभी बचा है जिसमें दो शाही स्नान भी शेष हैं? जिसके लिए प्रशासन ने अब वीआईपी कल्चर खत्म किया है। जबकि, इसे लागू ही नहीं किया जाना था।

बहरहाल, घटना की जांच मुआवजा, अफसोस, आंसू टपकाने, एकाध अधिकारियों के सस्पेंशन और राजनीतिक आरोप-प्रत्यारोपों तक न सीमित रहे। संपूर्ण निष्पक्ष जांच के अलावा भविष्य में ऐसी गलतियां न हो, उसके लिए शासन-प्रशासन को संकल्पित होना होगा। ताजजुब वाली बात एक ये भी है कि मौजूदा कुंभ मेले में सुरक्षा की दृष्टि से हर वो कोशिश की जा रही है जिसे क्या जाना चाहिए। जैसे, भीड़ प्रबंधन नियंत्रण में आधुनिक लेटेस्ट टेक्नोलॉजी का इस्तेमाल, हज़ारों-लाखों कैमरे का जाल बिछाना, हेलीकॉप्टर से डून कैमरों से निगरानी करना, पार्किंग व्यवस्थाओं में रूट



डाईवर्जन मैप, पुलिस बैरिकेडिंग व उत्तर प्रदेश की तकरीबन जिलों की पुलिस का मेला क्षेत्र में जमावड़ा होने के बाद भी पूर्व की तय व्यवस्थाएं चरमरा गईं। हालांकि, 2013 में इसी प्रयागराज में, 2010 में हरिद्वार, 1992 में उज्जैन और वहीं 2003 में नासिक कुंभ में भी हुई भगदड़ की घटनाएं घटी थी। इस तरह के आयोजनों में ये सिलसिला दशकों से बदस्तूर जारी है। यहां एक सवाल ये भी उठता है कि हम पुराने हद्दसों से सबक क्यों नहीं लेते? खुद सरकारी आंकड़े

इस सच्चाई की दस्दीक करते हैं कि अब बिना हद्दसों के कोई भी बड़े आयोजन नहीं संपन्न होते। पिछले वर्ष ही तो हाथरस में बड़ा हद्दसा हुआ था जिसके जख्म अभी भी ताजा हैं। उस घटना में भी जांच कमेटी गठित हुई थी। जांच कहाँ पहुंची, किसी को नहीं पता? कुंभ के प्रचार-प्रसार में राज्य सरकार से लेकर केंद्रीय स्तर पर कोई कमी नहीं छोड़ी गई। पैसा पानी की तरह बहाया गया। सरकार के मंत्री पिछले माह भर से घूम घूम कर विशिष्ट-अतिविष्ट गणमान्यों को कुंभ

में आने का न्यौता बांट रहे थे। लेकिन अब अव्यवस्थाओं और बदईंतजामी को लेकर निमंत्रण बांटने वाले भी कुछ नहीं बोलेंगे? खुदा-न-खास्ता अगर इनके बुलाए लोग भी हद्दसे का शिकार हो जाते तो? प्रयागराज के पूरे 35 किलोमीटर क्षेत्रफल में फैले मेले में नेताओं के बड़े-बड़े फोटो लगे हैं। जबकि, इस तरह के प्रचार-प्रसारों से राजनेताओं को परहेज करना चाहिए। आयोजन पहले भी हुए, तब ऐसा नहीं होता था। शंकराचार्यों से लेकर तमाम संत भी इस बात को लेकर बेहद नाराज हैं। जारी मौजूदा महाकुंभ के आयोजन में जितना पैसा खर्च किया जा रहा है, उतने में भारत के 100 गरीब गांवों की गरीबी खत्म की जा सकती थी। आयोजन हो, इसके पक्षधर सभी हैं। पर, आयोजनों की आड़ में दिखावा और आडंबर न हो?

घटना के बाद बदईंतजाती को लेकर तीखे सवालों का सामना जिम्मेदारों को करना ही होगा? इतने बड़े हद्दसे के बाद सिस्टम सवालों से भाग नहीं सकता। जवाब तो देना ही पड़ेगा? घटना के बाद एक मंत्री का ये कहना कि ऐसे आयोजनों में छोटी-मोटी घटनाएं होती ही हैं, को भी उचित नहीं ठहराया जा सकता। वहीं, बाबा बागेश्वर धाम वाले धीरेंद्र शास्त्री कहते हैं कि भारत का जो व्यक्ति कुंभ नहाने नहीं जाएगा, वो देशद्रोही कहलाएगा? कोई उनसे पूछे बॉर्डर पर तैनात वह सैनिक क्या सोचते होंगे जो हमारी सुरक्षा में दुश्मनों पर चौबीस घंटे आंख गड़ाए बैठे हैं। क्या उन्हें भी बॉर्डर की सुरक्षा छोड़कर कुंभ नहाने जाना चाहिए? कुंभ जैसी आस्था को राजनीतिक स्वार्थ से पिरो देनी वाली हरकतें मन विचलित करती हैं। कह सकते हैं, आयोजन से लोग ‘पुण्य’ कम ‘पाप’ ज्यादा कमा रहे हैं।

विरासत

डॉ. महेन्द्रकुमार जैन ‘मनुज’

तमिलनाडु के थूथुकुडी जिले के एक पंचायत शहर, कलुगुमलाई में विशाल पर्वत चट्टानों में 150 से अधिक जैन आयतन या देवकुलिकाएँ हैं। माना जाता है कि पर्वत- चट्टानोत्कीर्ण वास्तुकला में निर्मित, अथूरा मंदिर पांडियन राजा परंतका नेदुंजदेया (768-800 सीई) के शासनकाल के दौरान बनाया गया था। कलुगुमलाई में रॉक-कट वास्तुकला पांडियन कला का एक अनुकरणीय नमूना है। यहाँ अधिकांश त्रिछत्र युक्त पज्ञसन प्रतिमाएँ हैं और उनके नीचे दान दाताओं आदि ने अपने उल्लेख के साथ शिलालेख लिखवाये हैं। यहाँ सातवीं-आठवीं शताब्दी का उच्छृष्ट जैन शिल्पन है। पज्ञसन के अतिरिक्त कुछ विशिष्टि प्रतिमांकन इस प्रकार है-

विशिष्ट तीर्थंकर प्रतिमा

चट्टान में अन्य प्रतिमाओं के साथ इस विशिष्ट प्रतिमा की नक्काशी की ऊंचाई लगभग चार फीट है और यह चट्टान के भीतर गहराई में खुदी हुई है। चार स्तरीय बड़े से पादपीठ में तृतीय स्तर पर मध्य में एक सिंह और दोनों ओर दो विरुद्धाभिमुख सिंह बने हैं। उसके ऊपर की चरण चौकी पर पज्ञासनस्थ जिन हैं। प्रतिमा सामान्य व त्रिछत्र युक्त है, चुंघरले केश हैं। किन्तु इसप्रतिमा का परिकर अनूठ है। सिंहासन के दोनों ओर कुछ दूरी रखकर एक एक मुकुटबद्ध राजा या देव है। इनके दोनों हाथ सामने को उठे हुए हैं, सम्भव है ये कुछ पूजाद्रव्य आदि हाथों में लिए हों। प्रतिमा के भुजाओं की पृष्ठभूमि से एक आधार पट्टिका निकली है। उसके भारवाहक दोनों ओर दो सिंह हैं, जिनके



पिछले पैर प्रतिमा की चरणचौकी को स्पर्शित हैं। आधार पट्टिका पर प्रतिमा के दोनों ओर सुन्दर भंगिमा युक्त चामरधारी हैं, ये आभूषणों से भूषित हैं। पट्टिका के दोनों किनारों पर एक-एक मानव जैसी लघु आकृतियाँ बाहर को झुमती हुई सी शिल्पित हैं। वितान में छत्रत्रय के ऊपर अशोक पर्णा व शाखाओं के पाँच वृत्तों का वृहत् छत्र बना है। मध्य के वृत्त में एक नर्तकी है, जिसके दोनों ओर के दो-दो वृत्तों में एक एक पुरुष संगीतकार हैं। दो संगीतकार एक लंबे तार वाला वाद्ययंत्र बजाते हैं, जबकि अन्य के हाथ में ड्रम और झांझ है। किनारों पर एक एक लघु पुण्यवर्षक देव और उनसे ऊपर कुछ बड़े मात्यधारी देव शिल्पित हैं जिनके हाथों में लंबे तने वाले कमल पकड़े हुए दर्शाये गये हैं। वितान के शीर्ष पर एक हाथी को दर्शाया



गया है, दो घुड़ सवार शिल्पित हैं।

तीर्थंकर प्रतिमा द्वितीय

यह ऊपर की प्रतिमा के समान है, किन्तु वितान में कुछ परिवर्तन है। वितान में पल्लवों के पाँच के स्थान पर नौ वृत्त हैं, जिनमें कुछ महिला नर्तकियाँ वाद्ययुक्त हैं। ऊपर घोड़े, हाथी, ऊँट, सिंह और ब्याल सवार हैं। इस प्रतिमा के नीचे दो पज्ञासन तीर्थंकर है, और स्वतंत्र देवकुलिका में एक महिला है, जिसके पास कलश है। इससे मिलती जुलती दो और प्रतिमाएँ हैं।

दुर्लभ पार्श्वनाथ जिन प्रतिमा

इस तरह की पार्श्वनाथ की प्रतिमा अन्यत्र नहीं



है। तीर्थंकर प्रतिमा समपादासन में खड़ी हुई कायोत्सर्गस्थ है। पार्श्वनाथ जिन को उनके सहायक देवता धरणेन्द्र द्वारा रक्षित व सेवा करते हुए शिल्पित किया गया है। यह इस कारण दुर्लभ है क्योंकि धरणेन्द्र को पार्श्वनाथ के सिर पर सर्पफणों की छत्रछाया के बजाय अर्ध-मानव रूप में शिल्पित किया गया है। वह पार्श्व के सिर के पीछे से शिल्पित अपने दोनों हाथों में सुन्दर छत्र दृश रहा है। हाथ व मुख मानव के और धरणेन्द्र के त्रिफण शिल्पत हैं। ऊपर दाहिनी ओर कमठ दोनों हाथों में उपसर्ग के लिए शिला उठाये हुए उकरित है। चरणों के पास नतमस्तक देव दाहिने ओर और बायें तरफ पज्ञावती खड़ी हुई दर्शाई गई है। उसके सिर पर फण है।

एकल पार्श्वनाथ जिन प्रतिमा

विशाल शिला पर सैकड़ों जिन प्रतिमाएँ उत्कीर्णित हैं। तीन पंक्तियों में से नीचे की पंक्ति में लगभग मध्य में कायोत्सर्गस्थ पार्श्वनाथ जिन प्रतिमा है। इसके सिर पर पंच सर्पफणों का आच्छन्नदर है।

विशिष्ट अंबिका प्रतिमा

कलुगुमलाई में विशेषताओं को प्रदर्शित करती अंबिका की प्रतिमा है। इसके दाहिने व बाएँ कंधे पर आम के पेड़ के गुच्छक हैं। बायें पार्श्व में बड़ा सा सिंह उत्कीर्णित है, निकट ही दो बच्चे खड़े हैं। अंबिका को दो भुजाओं वाली देवी के रूप में प्रस्तुत किया गया है, वह अपना दाहिना हाथ एक छोटी महिला के सिर पर रखकर खड़ी है। देवी के दाहिनी ओर रहस्यमय पुरुष आकृति है। विद्वानों ने इसकी पहचान अंबिका के वाहन में परिवर्तित होने से पहले उसके आसक्त पति के रूप में की है। यहाँ अंबिका को पज्ञावती की तरह एक स्वतंत्र देवी के रूप में चित्रित किया गया है, नैमिनाथ की सहायक परिचारिका (शासन देवी) के रूप में नहीं।

चारभुजा देवी प्रतिमा

विशाल शिला पर बाएँ ओर दो तीर्थंकरों के नीचे एक स्वतंत्र देवी प्रतिमा है। इसकी चार भुजाएँ हैं, मस्तक पर सर्पफण हैं, कमल के आसन पर एक पैर मुड़ा हुआ है, दूसरा नीचे को लटकाने शिल्पित है। दोनों ओर दो नाग देवियाँ हैं। यहाँ और भी अनेक अप्रतिम प्रतिमाएँ हैं। यह पर्वत शैलोत्कीर्ण वास्तुकला का प्राचीन विशिष्ट उदाहरण है।

विश्व राजनीति

डॉ. विनोद सेन

सहायक प्रोफेसर, इंदिरा गांधी राष्ट्रीय जनजातीय विश्व विद्यालय, अमरकंटक, मध्यप्रदेश

डॉ. मुकेश कुमार मीणा

सहायक प्रोफेसर, मोहनलाल सुखाड़िया विश्वविद्यालय, उदयपुर, राजस्थान

संयुक्त राज्य अमेरिका के संविधान के 14 संशोधन में निहित जन्मसिद्ध नागरिकता का सिद्धांत, अमेरिकी आत्रजन नीति का एक मुख्य आधार है। यह नीति किसी भी व्यक्ति को, जो अमेरिकी धरती पर पैदा होता है, स्वचालित रूप से नागरिकता प्रदान करती है। 150 से अधिक वर्षों से यह नीति प्रचलित है और इसे व्यापक रूप से अपनाया गया है। हालाँकि, यह नीति लंबे समय से विवादों का केंद्र रही है। आलोचक कहते हैं कि यह अवैध आत्रजन और ‘जन्म पर्यटन’ को प्रोत्साहित करती है, जबकि समर्थक इसके समावेशिता और समानता को बढ़ावा देने के गुणों को रेखांकित करते हैं। हाल ही में, राष्ट्रपति डोनाल्ड ट्रंप ने अनिर्दिष्ट प्रवासियों के बच्चों के लिए जन्मसिद्ध नागरिकता समाप्त करने का प्रस्ताव देकर इस बहस को फिर से जीवित कर दिया। इस नीति में बदलाव का भारत जैसे देशों पर गंभीर अल्पकालिक और दीर्घावधि प्रभाव पड़ सकता है, जिनका एक बड़ा प्रवासी समुदाय अमेरिका में निवास करता है। इस लेख में इस नीति के भारत पर आर्थिक, सामाजिक और राजनीतिक प्रभावों का विश्लेषण किया गया है।

भारत पर आर्थिक प्रभाव: अमेरिका में भारतीय प्रवासी प्रेषण के माध्यम से भारतीय अर्थव्यवस्था में महत्वपूर्ण योगदान देते हैं। 2022 में भारत को 100 अरब से अधिक की प्रेषण राशि प्राप्त हुई। अमेरिकी धरती पर पैदा हुए भारतीय-अमेरिकी इस प्रेषण प्रवाह को बनाए रखने में अहम भूमिका निभाते हैं। यदि जन्मसिद्ध नागरिकता समाप्त कर दी जाती है, तो कम भारतीय परिवार अमेरिका में लंबे समय तक रह पाएंगे, जिससे प्रेषण प्रवाह में कमी आएगी। केरल जैसे राज्य, जहां प्रेषण राज्य की सकल घरेलू उत्पाद का लगभग 36 प्रतिशत है, गंभीर आर्थिक व्यवधान का सामना कर सकते हैं। प्रेषण में कमी से भारत के भुगतान संतुलन (BoP)

ट्रंप का निर्णय : भारत की आर्थिक, सामाजिक और राजनीतिक प्रणाली पर प्रभाव

पर प्रत्यक्ष प्रभाव पड़ेगा। डॉलर की कमी से रुपये का अवमूल्यन हो सकता है, जिससे आयात, विशेष रूप से कच्चे तेल जैसे महत्वपूर्ण सामानों की लागत बढ़ जाएगी, जो भारत के कुल आयात का लगभग 20 प्रतिशत है। कमजोर रुपया मुद्रास्फीति को भी बढ़ा सकता है, जिससे अर्थव्यवस्था पर और दबाव पड़ेगा।

भारत का विशाल प्रवासी समुदाय, जिसमें 2.7 मिलियन से अधिक भारतीय अमेरिका में निवास करते हैं, उच्च कौशल वाले पेशेवरों के पलायन का हिस्सा है। कई प्रवासी यह अपेक्षा करते हैं कि उनके अमेरिका में जन्मे बच्चों को स्वचालित नागरिकता मिलेगी। इस नीति का अंत प्रतिभाशाली व्यक्तियों को अमेरिका जाने से हतोत्साहित कर सकता है और उन्हें कनाडा, जर्मनी, और ऑस्ट्रेलिया जैसे देशों की ओर मोड़ सकता है, जो अधिक समावेशी आत्रजन नीतियां प्रदान करते हैं।यह उल्टा प्रतिभा प्रवासहो सकता है, जो भारत के आईटी, स्वास्थ्य सेवा और स्टार्टअप पारिस्थितिकी तंत्र को लाभ पहुंचा सकता है। हालाँकि, इस अवसर का लाभ उठाने के लिए घरेलू बुनियादी ढांचे और रोजगार सृजन में पर्याप्त निवेश की आवश्यकता होगी।

प्रवासियों और भारतीय समाज पर प्रभाव: अपने बच्चों के लिए नागरिकता की गारंटी के बिना, अमेरिका में भारतीय परिवारों को बड़ी हुई चिंता और अस्थिरता का सामना करना पड़ सकता है। जिन बच्चों को नागरिकता नहीं मिलेगी, उन्हें स्वास्थ्य सेवा, शिक्षा और अन्य बुनियादी सेवाओं तक पहुंचने में कठिनाई हो सकती है, जिससे लंबे समय तक हाशिए पर रहने की स्थिति बन सकती है। कई परिवारों को भारत लौटने के लिए मजबूर होना पड़ सकता है, जिससे देश में सामाजिक और आर्थिक दबाव बढ़ सकता है। भारतीय-अमेरिकी समुदाय ने सांस्कृतिक योगदान

और राजनीति, शिक्षा और व्यापार में सक्रिय भूमिका के माध्यम से अमेरिकी समाज को समृद्ध किया है। सख्त आत्रजन नीतियां भारतीय प्रवासियों को अमेरिकी समाज में पूरी तरह से एकीकृत होने से हतोत्साहित कर सकती हैं, जिससे बहुसांस्कृतिक ताने-बाने कमजोर हो सकते हैं।



यह भारतीय-अमेरिकी समुदाय के प्रभाव को कम कर सकता है, जिसने यूएस-भारत संबंधों को बढ़ावा देने में महत्वपूर्ण भूमिका निभाई है।जिन बच्चों को अमेरिकी नागरिकता नहीं दी जाती है, उन्हें सामाजिक बहिष्कार और कम अवसरों का सामना करना पड़ सकता है, जिससे प्रवासी समुदायों के भीतर असमानता बढ़ सकती है। **राजनीतिक प्रभाव:** अमेरिका में भारतीय प्रवासी दोनों देशों के बीच एक महत्वपूर्ण सेतु के रूप में कार्य करते हैं, जो द्विपक्षीय व्यापार, निवेश और कूटनीति को प्रभावित करते हैं। एक ऐसी नीति जिसे प्रवासी-विरोधी माना जाता है, वह राजनयिक संबंधों को कमजोर कर सकती है, भारत की सॉफ्ट पावर को कम कर सकती है और अमेरिका में अपने हितों की वकालत करने की क्षमता को सीमित कर सकती है।

इसके अलावा, प्रभावशाली पदों पर भारतीय-अमेरिकियों की घटती उपस्थिति यूएस कांग्रेस में सबसे बड़े देश-विशिष्ट कॉकस, इंडिया कॉकस को कमजोर कर सकती है। सख्त अमेरिकी नीतियां भारत को वैकल्पिक प्रवासन गंतव्यों जैसे कि यू.ई.ई, कनाडा और ऑस्ट्रेलिया के साथ संबंधों को मजबूत करने के लिए प्रेरित कर सकती हैं, जहां पहले से ही भारतीय आबादी मौजूद है। बीआरआईसीएस या दक्षिण-दक्षिण ढांचे के भीतर सहयोग बढ़ाया जा सकता है, जो अमेरिकी-केंद्रित प्रवासन नीतियों का विकल्प बन सकता है।

ट्रंप का प्रस्ताव संरक्षणवाद की एक व्यापक प्रवृत्ति को दर्शाता है, जो अन्य देशों को समान सख्त आत्रजन नीतियां अपनाने के लिए प्रेरित कर सकता है। यह 'मेरा देश पहले' दृष्टिकोण भारतीय श्रमिक निर्यात के अवसरों को सीमित कर सकता है, जो विदेशी मुद्रा का एक प्रमुख स्रोत है। यूरोप, ऑस्ट्रेलिया और न्यूजीलैंड जैसे देशों में भी काम करने वाले प्रवासियों पर अधिक सख्त नियम लागू हो सकते हैं, जिससे विदेशों में भारतीय पेशेवरों के लिए विकल्प और कम हो सकते हैं।

भारत के लिए अवसर: प्रतिभाशाली पेशेवरों की वापसी भारत के तकनीकी, स्वास्थ्य सेवा और स्टार्टअप क्षेत्रों में वृद्धि का उत्प्रेरक बन सकती है। 'डिजिटल इंडिया' जैसी पहल, जिसका उद्देश्य देश को एक डिजिटल रूप से सशक्त समाज में बदलना है, लौटने वाले पेशेवरों की विशेषज्ञता से काफी लाभान्वित हो सकती है।हालांकि, इस संभावना को साकार करने के लिए कौशल विकास और बुनियादी ढांचे में लक्षित निवेश आवश्यक है।

भारत अमेरिका पर अपनी निर्भरता को कम कर

सकता है और एशिया और अफ्रीका के भीतर व्यापार और निवेश संबंधों को विविध बना सकता है। क्षेत्रीय सहयोग बढ़ाना विकास के लिए नए अवसर पैदा कर सकता है, जिससे सख्त अमेरिकी नीतियों से उत्पन्न जोखिमों को कम किया जा सकता है।

चुनौतियां और भविष्य की राह: जन्मसिद्ध नागरिकता का उन्मूलन न केवल लाखों प्रवासियों के जीवन को बाधित करेगा, बल्कि वैश्विक अर्थव्यवस्था में भी प्रभाव पैदा करेगा। जबकि यह अमेरिकी घरेलू चिंताओं को अस्थायी रूप से संबोधित कर सकता है, यह समानता और समावेशिता के सिद्धांतों को कमजोर करता है। भारत के लिए, इस नीति से उत्पन्न परिणाम रणनीतिक योजना और सक्रिय नीतिगत कदमों की आवश्यकता को रेखांकित करते हैं। लौटती प्रतिभाओं का लाभ उठाकर, क्षेत्रीय सहयोग को बढ़ावा देकर और घरेलू आर्थिक लचीलापन बढ़ाकर, भारत इन चुनौतियों को अवसरों में बदल सकता है।हालांकि, इसे प्राप्त करने के लिए एक संतुलित दृष्टिकोण की आवश्यकता है। सरकार को प्रवासी चिंताओं को संबोधित करते हुए आत्मनिर्भरता पर ध्यान केंद्रित करना चाहिए। नवाचार, रोजगार सृजन और बुनियादी ढांचे को बढ़ावा देने वाली नीतियां प्रतिभाओं को बनाए रखने और सतत विकास को बढ़ावा देने के लिए आवश्यक हैं।

निष्कर्ष: जन्मसिद्ध नागरिकता पर बहस केवल अमेरिका का घरेलू मुद्दा नहीं है; इसके वैश्विक प्रभाव हैं, विशेष रूप से भारत जैसे देशों के लिए। जबकि प्रस्तावित परिवर्तन अमेरिकी हितों को प्राथमिकता देने का लक्ष्य रखते हैं, वे वैश्विक अर्थव्यवस्था और प्रवासन प्रणालियों की परस्परता को चुनौती देते हैं। भारत के लिए, यह अपने रणनीतियों को पुन:संरचित करने, क्षेत्रीय गठबंधनों को मजबूत करने और एक मजबूत घरेलू अर्थव्यवस्था का निर्माण करने का अवसर है जो तेजी से बदलते वैश्विक परिदृश्य में पनप सके। इन चुनौतियों को दूरदर्शिता और दृढ़ संकल्प के साथ संबोधित करके, भारत वैश्विक सहयोग और आत्मनिर्भरता के एक नए युग में खुद को एक नेता के रूप में स्थापित कर सकता है।

वीएसपी प्रोडक्शन की दो वेब सीरीज की घोषणा

द रिटर्न ऑफ विजय और रुद्रगढ़ को मिल रही दर्शकों की सराहना

बैतूल। वीएसपी प्रोडक्शन मध्यप्रदेश और मुंबई के निर्देशक और निर्माता वीरेंद्र सिंह पवार ने बताया कि हमारे प्रोडक्शन हाउस की ओर से 'द रिटर्न ऑफ विजय' और 'रुद्रगढ़' नामक दो वेब सीरीज की घोषणा की जा रही है। यह वेब सीरीज यूट्यूब चैनल ड्रामेटिक



ऑरिजिनल पर भी जल्द ही स्ट्रीमिंग होने वाली है। उन्होंने दावा किया है कि इन वेब सीरीज का कंटेंट लोगों को काफी पसंद आएगा। और इसे आगामी 7 फरवरी 2025 से ओटीटी पर भी जारी किया जायेगा, काफी दर्शकों ने इसकी सराहना की है। इन दो वेब सीरीज के बाद वीएसपी प्रोडक्शन मध्यप्रदेश/मुम्बई, बॉलीवुड के कुछ बड़े प्रोजेक्ट भी लेकर आ रहा है। उन्होंने जनता से अपील की है कि कृपया यूट्यूब चैनल ड्रामेटिक ऑरिजिनल्स पर हमारे प्रयासों को देखें और यूट्यूब पर लाइक एवं कमेंट करें।

किराना दुकान में चोरी करने वाले आरोपी गिरफ्तार

बैतूल। गंज क्षेत्र स्थित किराना दुकान में चोरी करने वाले आरोपियों को गंज पुलिस ने गिरफ्तार कर लिया है। पुलिस जनसंपर्क अधिकारी से मिली जानकारी के अनुसार 12 जनवरी को लोकेश पिता नरेंद्र हिराणी (46) निवासी सिविल लाइन सिंघी कॉलोनी गंज ने रिपोर्ट दर्ज कराई कि अज्ञात व्यक्तियों ने उसकी दुकान और जुबेर भाई की दुकान का ताला तोड़कर लगभग 5500 रुपये की चिछर चोरी



कर ली। रिपोर्ट पर थाना गंज में धारा 331(4) 305 ए बीएनएस का मामला दर्ज कर विवेचना शुरू की गई। विवेचना के दौरान अज्ञात आरोपियों की तलाश की गई, जिसके परिणामस्वरूप गोविंद पिता सुखलाल बेरीसाल, उम्र 40 वर्ष, निवासी बैल बाजार सदर, ईसराइल पिता शेख स्माइल, उम्र 19 वर्ष, निवासी नागपुर नाका जय प्रकाश वार्ड गंज और सुभाष पिता सुखदेव झाड़े, उम्र 45 वर्ष, निवासी देहाड मंडवी आठनेर से पूछताछ करने पर उन्होंने चोरी की वारदात को स्वीकार किया। आरोपीगणों से 2000 रुपये की नगदी जप्त की गई। सभी आरोपियों को गिरफ्तार कर न्यायालय के समक्ष पेश किया गया। उक्त कार्रवाई में थाना प्रभारी गंज निरीक्षक अरविंद कुमरे, सर्जन किशोरीलाल सल्लम, प्रभार सचिन, प्रभार संदीप, आर मनोज, आर गंजानंद, आर अरिन्हाड, आर नवीन और आर देवेन्द्र गौर की महत्वपूर्ण भूमिका रही है।

अंतरराष्ट्रीय भिक्षु संघ का प्रज्ञा बुद्ध विहार में आगमन आज

बैतूल। अंतरराष्ट्रीय भिक्षु संघ का आगमन आज 1 फरवरी को प्रातः 10 बजे प्रज्ञा बुद्ध विहार, भारत भारती, जामठी में होगा। भिक्षु संघ धम्म पदयात्रा करते हुए बुद्ध विहार पहुंचेगा, जहां बौद्ध अनुयाई स्वागत के लिए बड़ी संख्या में उपस्थित रहेंगे। इस अवसर पर पौधारोपण एवं स्वल्पाहार होगा। इस कार्यक्रम में जनप्रतिनिधियों में विधायक डॉ. योगेश पंडाघ्रे के भी शामिल होने की संभावना है। जामठी में स्वागत कार्यक्रम के बाद भिक्षु संघ ग्राम सावंगा पहुंचेगा, जहां आलोक ट्रस्ट द्वारा भिक्षु संघ के लिए भोजनदान किया जाएगा। दोपहर 1 बजे से 2 बजे तक संगायन और संघदान का आयोजन होगा। भिक्षु संघ के स्वागत के लिए जिलेभर से बौद्ध अनुयायी जुटेंगे। इस ऐतिहासिक आयोजन में भारत के अलावा म्यांमार, थाईलैंड, कंबोडिया, ब्राजील, अमेरिका, वियतनाम और लाओस के 50 से अधिक बौद्ध भिक्षु भाग लेंगे। प्रज्ञा बुद्ध विहार समिति के आरडी पाटील ने बताया कि यह आयोजन बैतूल जिले के लिए गौरव का विषय है, क्योंकि इतनी बड़ी संख्या में अंतरराष्ट्रीय भिक्षुओं का यहां आगमन बौद्ध धर्म के प्रचार-प्रसार के लिए महत्वपूर्ण माना जा रहा है। जामठी और सावंगा में कार्यक्रम की विशेष तैयारियां की गई हैं, ताकि सभी श्रद्धालु इस ऐतिहासिक क्षण का साक्षी बन सकें।

बैतूल शिवसेना उद्धव संगठन ने गठित की नई कार्यकारिणी

अजय मालवीय नगर सचिव, अभिषेक सोनी बने सहसचिव

बैतूल। शिवसेना उद्धव बालासाहेब ठाकरे संगठन के बैतूल जिला आस्थक्ष प्रदीप जायसवाल ने जिले में संगठन के विस्तार के तहत नई कार्यकारिणी का गठन किया। इस कार्यकारिणी में युवाओं को प्रमुख स्थान दिया गया है। अजय मालवीय को नगर सचिव, अभिषेक सोनी को नगर सहसचिव, प्रकाश सातनकर को विकास वार्ड संजय कॉलोनी का वार्ड प्रमुख, अनूप चौर को विनोबा वार्ड का वार्ड प्रमुख और वीरेंद्र पवार को पटेल वार्ड का वार्ड प्रमुख नियुक्त किया गया है। सभी को संगठन में निस्वार्थ भाव से सेवा देने और संगठन की नीतियों का पालन करने की शपथ दिलाई गई। जिला अध्यक्ष प्रदीप जायसवाल ने सभी नए पदाधिकारियों से संगठन की मजबूती के लिए सक्रिय भूमिका निभाने की अपील की है। उन्होंने कहा कि शिवसेना उद्धव संगठन जिले में सामाजिक और राजनीतिक गतिविधियों को तेज करने के लिए प्रतिबद्ध है। नियुक्त पदाधिकारियों ने इस अवसर पर संगठन के प्रति अपनी निष्ठा व्यक्त करते हुए क्षेत्र में सक्रियता बढ़ाने का संकल्प लिया।

जनपद

कृषि वैज्ञानिकों की सलाह-किसान खेतों में नमी बरकरार रखने समय-समय पर करें सिंचाई

मौसम में बदलाव का फसल की सेहत पर दिख रहा असर

बैतूल। पिछले कुछ दिनों से मौसम में बदलाव नजर आ रहा है। दिन में तेज धूप व गर्मी का एहसास होने लगा है। वहीं तापमान में भी वृद्धि देखी जा रही है। इसका असर स्वास्थ्य व फसल पर भी दिखाई दे रहा है। वर्तमान में न्यूनतम तापमान 14 से 15 डिग्री के आसपास है। तापमान बढ़ने से ठंड का असर कम होने लगा है। दिन में धूप तेज हो रही है तो रात में भी ठंडक कम हो गई है। हालांकि यह मौसम अभी फसलों के लिए अनुकूल माना जाएगा। तेज धूप नहीं होना और ठंड खत्म नहीं होने का यह मौसम फसल की ग्रोथ ठीक करता है। मौसम वैज्ञानिकों के अनुसार अभी तापमान में उतार-चढ़ाव ज्यादा रहेगा, कभी तापमान बढ़ेगा, तो कभी कम होगा। यह जरूर है कि फरवरी के पहले सप्ताह में एक पश्चिमी विक्षोभ आ सकता है, उसका असर रहेगा। इसमें बादल छा सकते हैं। इसके बाद फरवरी के दूसरे सप्ताह से ठंड का असर कम होगा और गर्मी की दस्तक हो सकती है। फरवरी में तापमान 35 डिग्री के आसपास दिन में रहेगा। वहीं रात का तापमान 15 डिग्री के आसपास रहने का अनुमान है। बता दें कि बसंत पंचमी से गर्मी की शुरुआत मानी जाती है, लेकिन इस साल जनवरी माह के अंतिम सप्ताह से ही हल्की गर्मी का एहसास होने लगा है।

फसल : फसल के लिए ठीक है फिलहाल मौसम – कृषि वैज्ञानिक विजय वर्मा ने बताया कि अभी ठंड खत्म नहीं हुई है। फसल के लिए ऐसा मौसम नुकसानदायक नहीं है। हालांकि तापमान बढ़ने से गेहूं का उत्पादन प्रभावित हो सकता है। यदि तापमान बढ़ता है तो गेहूं की फसल पकना शुरू हो जाएगी। वैसे अभी का मौसम फसल के लिए नुकसानदायक नहीं कहा जा सकता। बता दें कि जिले में 2.96 लाख हेक्टेयर में किसानों ने गेहूं की फसल ली है। कृषि वैज्ञानिकों की सलाह है कि तापमान में वृद्धि होने से जमीन में नमी की कमी कम हो सकती है। गेहूं व चने की फसल को ठंड व नमी की अधिक आवश्यकता होती है। ऐसे में किसानों को अतिरिक्त पानी लग सकता है। चने पर फफूंद दिखाई देने पर समय-समय पर दवाई का छिड़काव कर बचाव कर सकते हैं।

सेहत : अस्पताल में 500 के पार पहुंची ओपीडी- पिछले सप्ताह से तापमान में वृद्धि देखी जा रही है। गर्मी का एहसास होने लगा है। जिसके कारण सरकारी अस्पतालों में भी मरीजों की संख्या बढ़ने लगी है। जिला अस्पताल में पिछले दो-तीन दिनों में 500 के आसपास ओपीडी पहुंच गई है। इसमें सबसे अधिक वायरल बीमारी मरीज शामिल



हैं। इसमें सर्दी, खांसी, बुखार के मरीज अधिक हैं। डॉक्टरों के अनुसार मौसम में बदलाव के कारण वायरल मरीजों की संख्या में वृद्धि होती है। इससे बचाव के उपाय करना चाहिए। बुखार व अधिक सर्दी खांसी होने पर डॉक्टर से जांच कर तुरंत इलाज लें। इसके अलावा बढ़ते तापमान से डिहाइड्रेशन की समस्या हो सकती है। इसके लिए अधिक से अधिक पानी का सेवन करें।

सब्जियां : गर्मी से उत्पादन में आ सकती है कमी- किसान अनिल, पिंटू, श्याम ने बताया वर्तमान में टमाटर व लौकी के भाव में कमी आई है। इससे किसानों को नुकसान उठाना पड़ रहा है। वहीं भिंडी के दाम में भी कमी आई है। मौसम में बदलाव और तापमान बढ़ने से सब्जियों के उत्पादन में कमी आ सकती है। अभी फिलहाल टमाटर 10 रुपये किलो बिक रहा है, लेकिन यदि तापमान और गर्मी बढ़ती है तो सब्जियों के दामों में वृद्धि होगी। फिलहाल सब्जियों के दाम अभी 10 से 20 रुपये पाव चल रहे हैं। गर्मी में सब्जियों के दाम बढ़ सकते हैं, क्योंकि तापमान बढ़ने से सब्जियों का उत्पादन कम होने लगता है और सब्जियां जल्दी खराब होती हैं। जिससे बाहर से आने वाली सब्जियों पर ट्रांसपोर्टिंग सहित अन्य खर्च जुड़कर सब्जियां मिलती हैं।

इस तरह रहा तापमान....

दिनांक	न्यूनतम	अधिकतम
21 जनवरी	11.7	29.0

पुलिस ग्राउंड में आज से 10 दिनों तक लगेगा स्वदेशी मेला

बैतूल के पारंपरिक उत्पादों को मिलेगा नया मंच



बैतूल। पुलिस ग्राउंड में आज 1 फरवरी से 10 फरवरी तक भव्य स्वदेशी मेला आयोजित किया जा रहा है। स्वदेशी जागरण मंच के तत्वावधान में होने वाले इस मेले का मुख्य उद्देश्य स्वदेशी उत्पादों को बढ़ावा देना और स्थानीय उत्पादकों को मंच देना है। जिला संयोजक निलेश गिरी गोस्वामी ने जानकारी दी कि मेले की सभी तैयारियां पूरी कर ली गई हैं। इस मेले में बैतूल के पारंपरिक उत्पादों के साथ अन्य स्वदेशी उत्पादों के कई स्टॉल लगाए जाएंगे, जिससे लोगों को भारतीय उत्पादों को अपनाने का अवसर मिलेगा। मेले में सांस्कृतिक कार्यक्रमों की धूम रहेगी। 10 दिवसीय इस आयोजन में

जनजातीय शीम पर आधारित भव्य सांस्कृतिक कार्यक्रमों का आयोजन किया जाएगा। विद्यार्थियों के लिए विभिन्न प्रतियोगिताएं रखी गई हैं, जिनमें मेहंदी प्रतियोगिता, रंगोली प्रतियोगिता, चित्रकला प्रतियोगिता और मिस एवं मिस्टर स्वदेशी बैतूल जैसी आकर्षक प्रतियोगिताएं शामिल हैं। स्वदेशी मेले का आयोजन बैतूलवासियों के लिए मनोरंजन के साथ स्वदेशी उत्पादों को अपनाने की दिशा में एक महत्वपूर्ण कदम होगा। आयोजकों का मानना है कि यह मेला स्थानीय व्यापारियों, कारीगरों और कलाकारों को अपनी कला और उत्पादों को प्रदर्शित करने का सुनहरा मौका देगा।



पुलिस ने मुरम का अवैध परिवहन करते ट्रक पकड़ा

बैतूल। पुलिस ने अवैध रूप से मुरम खनन और परिवहन करने वाले ट्रक को पकड़ा है। पुलिस सूत्रों से मिली जानकारी के अनुसार ध्रमण के दौरान मुखबिंद से सूचना मिली कि ग्राम दाभोना के निकटवर्ती जंगल क्षेत्र में अवैध खनन की गतिविधियां चल रही हैं। सूचना मिलते ही आठनेर पुलिस मौके पर पहुंची, जहां एक आईएम डम्पर (वाहन क्र केए 06 डी-1693) मुरम से भरा हुआ पाया गया। वाहन चालक मोहम्मद इमरान (26) से पूछताछ करने पर चालक

द्वारा मुरम परिवहन के कोई वैधानिक दस्तावेज प्रस्तुत नहीं किए जा सके। खनन की वैधानिक अनुमति नहीं पाई गई। वाहन को मय चालक के अभिरक्षा में लेकर थाना परिसर लाया गया। जिला खनन विभाग के अधिकारियों को सूचित किया गया और खनन अधिकारी की उपस्थिति में वैधानिक कार्रवाई की गई। उक्त कार्रवाई में निरीक्षक बनीता धुर्वे, सर्जन दिनेश धुर्वे, आस्थक दिनेश उड्डेके, कचन चौरे, चालक रakesh चौधरी की भूमिका सहायनी रही।

शासन द्वारा निर्धारित गाइड लाइन के अनुसार किया जाए पैथोलॉजी लैब का संचालन : सीएमएचओ

बैतूल। मुख्य चिकित्सा एवं स्वास्थ्य अधिकारी डॉ.रविकांत उड्डेके ने जिले में पैथोलॉजी लैब का संचालन शासन द्वारा निर्धारित गाइड लाइन के अनुसार किए जाने के निर्देश दिए हैं। उन्होंने बताया कि जिले में संचालित निजी अस्पतालों पर क्लीनिकल एस्टेब्लिशमेंट का विनियमन उपचर्यांगह तथा रूजोपचार संबंधी स्थापनाएं, रजिस्ट्रिकरण तथा अनुज्ञापत्र अधिनियम 1973 तथा नियम 1997, यथा संशोधित 2021 अनुसार किया जाता है। उक्त नियम के अनुसार यदि विकृति विज्ञान सुविधा तथा प्रयोगशाला सुविधा की व्यवस्थाएं की गई हैं तो एक रजिस्ट्रिकृत चिकित्सा व्यवसायी तथा तकनीशियन की सेवाएं उपलब्ध होना आवश्यक है। पैथोलॉजी लैब संचालन हेतु शासन स्तर से

निर्देशित किया गया है कि निजी पैथोलॉजी लैब का संचालन केवल ऐसे पैथोलॉजिस्ट द्वारा सुनिश्चित किया जाए जो मध्य प्रदेश आयुर्वेद परिषद अधिनियम 1987 की धारा 13 एवं 24 की आवश्यकता को पूर्ण करते हों। किसी भी निजी प्रयोगशाला का संचालन केवल टेक्नीशियन द्वारा किए जाने की अनुमति नहीं है। रूजोपचार तकनीशियन केवल इसी प्रयोगशाला में कार्य कर सकता है जो वास्तव में योग्यता धारी पैथोलॉजिस्ट द्वारा स्वयं संचालित या पर्यवेक्षित की जाती हो। योग्यता धारी निजी पैथोलॉजिस्ट स्वयं की प्रयोगशाला के अतिरिक्त केवल एक प्रयोगशाला में पैथोलॉजिस्ट के रूप में अपनी सेवाएं इस शर्त पर दे सकेंगे कि उक्त प्रयोगशाला में की जा रही जांच उनके सीधे सुपरविजन में की गई हो। जो पैथोलॉजिस्ट अपनी स्वयं की

प्रयोगशाला संचालित नहीं करते हैं वह विजिटिंग पैथोलॉजिस्ट के रूप में अपनी सेवाएं जिले के दो प्रयोगशालाओं की अधिकतम सीमा तक ही देंगे। सीएमएचओ डॉ.उड्डेके ने कहा कि जिले में किसी भी पैथोलॉजी लैब व कलेक्शन सेंटर का संचालन यदि केवल टेक्नीशियन द्वारा किया जा रहा है, जिनमें प्रतिदिन पंजीकृत पैथोलॉजिस्ट द्वारा संचालन यदि केवल टेक्नीशियन द्वारा किया जा रहा है तो इससे संभव है कि आमजन को समुचित एवं गुणवत्तापूर्ण जांच रिपोर्ट उपलब्ध नहीं हो रही हो। अतः पैथोलॉजी लैब व कलेक्शन सेंटर संचालकों को सूचित किया जाता है कि शीघ्र अतिशीघ्र शासन के नियमानुसार पैथोलॉजी लैब व कलेक्शन सेंटर का संचालन करना सुनिश्चित करें। अन्यथा उनके विरुद्ध कठोर अनुशासनात्मक कार्यवाही की जाएगी।



चरपट और अवैध अर्धनिर्मित फर्नीचर पास के घर में चारे के बीच छिपाकर रखा मिला। इसे तुरंत जब्त कर वन अपराध पंजीबद्ध किया गया और मार्ट को सील कर दिया गया। इसी तरह शाहपुर के विजय फर्नीचर मार्ट की जांच के दौरान पता चला कि अवैध सागौन चरपट पास के खेत में छिपाकर रखा गया था। इसे जब्त कर संबंधित धाराओं में मामला दर्ज किया गया और फर्नीचर मार्ट को सील कर दिया गया, वहीं भौरा स्थित सुभद्रा फर्नीचर मार्ट और शाहपुर स्थित बर्तिका फर्नीचर मार्ट को

आवश्यक रिकॉर्ड संधारण में गड़बड़ी के कारण सील किया गया। सोहागपुर खाना स्थित प्राची फर्नीचर मार्ट को अवैध रूप से चिरान के लिए चैन सां का उपयोग करने के कारण सील कर दिया गया। इस छापेमारी में 2023 बैच के परिवेक्षाधीन आईएफएस अधिकारी जयप्रकाश और आकाशपुरी गोस्वामी भी शामिल रहे। वन विभाग के इस कड़े कदम से अवैध रूप से सागौन के व्यापार में लगे लोगों में हड़कंप मच गया है। वन विभाग ने स्पष्ट किया है कि आगे भी इस तरह की कार्रवाई जारी रहेगी।

रोमांचक मुकाबले में आमला की टीम ने जीता वॉलीबॉल टूर्नामेंट

बैतूल। वायगांव में आयोजित तीन दिवसीय वॉलीबॉल टूर्नामेंट का फाइनल मुकाबला आमला और बैतूल की टीमों के बीच खेला गया। इस रोमांचक मुकाबले में आमला की टीम ने मात्र 2 पॉइंट से जीत दर्ज करते हुए प्रथम पुरस्कार अपने नाम किया, जबकि बैतूल की टीम को द्वितीय पुरस्कार से संतोष करना पड़ा। मुख्य अतिथि क्रीड़ा भारती के प्रांत संगठन मंत्री गिरिश जायसवाल, भाजपा जिलाध्यक्ष सुधाकर पंवार, गिरिराज शुगर मिल के संचालक शुभम अग्रवाल, वरिष्ठ भाजपा नेता राजेश पाठक, और मासोद मंडल अध्यक्ष



विजय घोडकी ने अपनी उपस्थिति से कार्यक्रम की शोभा बढ़ाई। प्रांत संगठन मंत्री गिरिश जायसवाल ने इस तरह के आयोजनों को ग्रामीण क्षेत्र की प्रतिभाओं को निखारने का सशक्त माध्यम बताया और हर संभव मदद का आश्वासन दिया। भाजपा जिलाध्यक्ष सुधाकर पंवार ने भी खिलाड़ियों का हौसला बढ़ाया। उन्होंने कहा कि खेलों से शारीरिक और मानसिक विकास होता है, टीम वर्क और अनुशासन की भावना भी मजबूत होती है। उन्होंने कहा इस तरह के आयोजन ग्रामीण क्षेत्रों की प्रतिभाओं को निखारने का बेहतरीन मंच हैं। उन्होंने विजेता और उपविजेता टीमों को बधाई देते हुए सभी आयोजकों को इस शानदार टूर्नामेंट के सफल आयोजन के लिए शुभकामनाएं दीं। आयोजन समिति के संजय लिखितकर ने सभी का आभार व्यक्त किया। उल्लेखनीय है कि क्रीड़ा भारती के मार्गदर्शन में श्री राम खेल एवं युवा कल्याण समिति श्री क्षेत्र वायगांव द्वारा 28 जनवरी से 31 जनवरी तक तीन दिवसीय वॉलीबॉल टूर्नामेंट का आयोजन किया गया था।

मेरी पॉलिसी मेरे हाथ कार्यक्रम का आज जिले में होगा शुभारंभ

बैतूल। प्रधानमंत्री फसल बीमा योजना अंतर्गत रबी मौसम 2024-25 के लिए 'मेरी पॉलिसी मेरे हाथ' कार्यक्रम का आज 1 फरवरी को जिले में शुभारंभ किया जाएगा। किसान कल्याण तथा कृषि विकास के उप संचालक आनन्द बड़ौनिया ने बताया कि 'मेरी पॉलिसी मेरे हाथ' कार्यक्रम आगामी 15 मार्च 2025 तक जिले में चलेगा। जिसके अन्तर्गत प्रत्येक ग्राम पंचायत स्तर पर ग्रामवार शिबिर का आयोजन कर फसल बीमा पॉलिसी का वितरण बीमित कृषकों को किया जाएगा। जानकारी के अनुसार वर्तमान रबी मौसम में जिले के 81 हजार 830 किसानों द्वारा 260219 आवेदन पत्र फसल बीमा पोर्टल पर दर्ज कराये गये हैं, जिन्हें एसबीआई जनरल इश्योरेंस कंपनी द्वारा फसल बीमा पॉलिसी उपलब्ध करायी जाएगी। एसबीआई जनरल इश्योरेंस कंपनी के द्वारा कृषकों को पंजीकृत मोबाइल नंबर पर ई पॉलिसी प्रदान की गई है। कृषक स्वयं क्लस्टएप चैट बोट (7065514447) के माध्यम से ई-पॉलिसी डाउनलोड कर सकते हैं। फसल बीमा अंतर्गत यह पॉलिसी किसानों के लिए प्रीमियम जमा की पावती होने के साथ-साथ फसल नुकसान अंतर्गत निर्धारित बीमा दावा प्राप्त करने हेतु आवश्यक दस्तावेज है। उन्होंने सभी किसानों से रबी 2024-25 में 'मेरी पॉलिसी मेरे हाथ' कार्यक्रम के दौरान अपनी फसल बीमा पॉलिसी अवश्य रूप से कराए जाने की अपील की है।

किसान संगठन में युवा नेताओं को मिला महत्वपूर्ण स्थान

नरसिंहपुर। राष्ट्रीय किसान मजदूर महासंघ मध्यप्रदेश के मध्य प्रांत की तहसील सिलवानी, जिला रायसेन के ट्रैक्टर मार्च, आमसभा एवं धरना प्रदर्शन कार्यक्रम के पश्चात नरसिंहपुर जिले के युवा किसान नेताओं को संगठन में पदेन्नति की गई है। नरसिंहपुर जिले के त्रश्वराज पटेल को राष्ट्रीय किसान मजदूर महासंघ के राष्ट्रीय अध्यक्ष शिव कुमार कक्काजी की उपस्थिति में युवा प्रदेश उपाध्यक्ष का दायित्व सौंपा गया।साथ ही पूर्व जिला अध्यक्ष कमल सिंह लोधी को युवा संभाग उपाध्यक्ष जबलपुर संभाग का दायित्व एवं पूर्व जिला उपाध्यक्ष रविन्द्र सिंह को नरसिंहपुर जिले की युवा इकाई में जिला अध्यक्ष नियुक्त किया गया। इसके अलावा नरसिंहपुर तहसील से विनोद गुप्तास्ता को नरसिंहपुर तहसील अध्यक्ष और दिनेश कुमार लोधी को करेली तहसील अध्यक्ष नियुक्त किया गया।

नर्मदा जयंती पर बरमानघाट में होगा निर्झरणी महोत्सव

नरसिंहपुर। राज्य शासन के संस्कृति विभाग एवं जिला प्रशासन के सहयोग से 4 फरवरी 2025 को नर्मदा जयंती के अवसर पर पवित्र नर्मदा के प्रति धन्यता का उत्सव निर्झरणी महोत्सव का आयोजन सां. 6.30 बजे से जिले के बरमानघाट में जनप्रतिनिधियों की मौजूदगी में सम्पन्न किया जायेगा। निर्झरणी महोत्सव सांस्कृतिक कार्यक्रम आयोजित किये जायेंगे। उज्जैन के श्री रामचंद्र गांगोलिया एवं उनके साथी द्वारा मालवी लोकगायन व भोपाल के कविता शाजी एवं उनके साथियों द्वारा ओम नर्मदे नमः पर नृत्य नाटिका प्रस्तुत किया जायेगा। इसके अलावा सिवनी के रुद्रकांत ठाकुर एवं उनके साथी द्वारा भक्ति गायन का आयोजन किया जायेगा। जिला प्रशासन ने सभी नागरिकों से उपस्थिति की अपेक्षा की है।

लीनेस वलब संस्कार का शपथ ग्रहण संपन्न

नरसिंहपुर। लीनेस क्लब नरसिंहपुर का शपथ ग्रहण कार्यक्रम विधिवत संपन्न हुआ। कार्यक्रम के मुख्य अतिथि श्रीमती प्रीति कौरव सहायक प्राध्यापक एवं श्रीमती रमा दुबे एवं पॉयोजना अधिकारी ने मां शारदे को माल्यार्पण कर कार्यक्रम का शुरुआत कीलीनेस सुषमा तिवारी ने सरस्वती वंदना का गायन किया, लीनेस वस्तला त्रिवेदी ने ध्वज वंदना पढ़ीरेन्सी नरोदिया एवं मानसी मेहरा ने देवी वंदना पर नृत्य प्रस्तुत कर सबका मन मोह लिया निवर्तमान अध्यक्ष सुषमा तिवारी ने अपने भाषण में कार्यक्रम में सहयोग के लिए सभी साथियों का आभार व्यक्त किया।सचिव रचना त्रिवेदी ने प्रतिवेदन प्रस्तुत किया। शपथ अधिकारी लीनेस सुमन शर्मा ने सत्र 2025 के लिए अध्यक्ष लीनेस ज्योति तिवारी, सचिव लीनेस मनीषा पुरोहित एवं लीनेस कोषाध्यक्ष ज्योति पचौरी को शपथ दिलाई। उपाध्यक्ष के लिए नीता शर्मा रचना त्रिवेदी,सहसचिव वस्तला त्रिवेदी, सह कोषाध्यक्ष कुसुम राजपूत ने भी शपथ ली। कार्यक्रम में के मुख्य अतिथि श्रीमती प्रीति कौरव ने महिलाओं की मानसिक स्वतंत्रता ना मिलने की बात कही,श्रीमती रमा दुबे ने महिलाओं के एक बच्ची से परिपक्व होने तक के सफर पर प्रकाश डाला।एवं नगर पालिकाध्यक्ष संध्या कोठारी ने स्थाई प्रोजेक्ट,जो महिलाओं के हित में हो पर काम करने की बात रखी।अध्यक्ष 2025 लीनेस ज्योति तिवारी ने अपने प्रथम अध्यक्षीय भाषण में आगामी कार्यक्रमों की योजना की जानकारी देते हुए कहा कि वह क्लब की उन्नति के लिए सदैव प्रयासरत रहेगी।इस समारोह में लीनेस बलजीत कौर, लीनेस शिखा साहू,लीनेस कुसुम राजपूत, लीनेस नीता चौबे, लीनेस गीता मिश्रा की उपस्थिति रही। क्लब की बीओडी मेंबर लीनेस सरला निगम, लीनेस मालती त्रिवेदी, लीनेस कमला मिश्रा,लीनेस गीता दुबे का मार्गदर्शन मिला इस कार्यक्रम में कुछ नए सदस्यों ने भी शपथ ली जिनमे श्रीमती सुषमा मिश्रा ,श्रीमती ममता गुप्ता, श्रीमती दुर्गा राय, श्रीमती अंजना दुबे,श्रीमती मनीषा टंडन एवं श्रीमती शालू भाटिया प्रमुख रही।

‘मैं भी बाघ’ और हम हैं बदलाव” थीम पर

वन विहार में वन, वन्य–प्राणी एवं पर्यावरण संरक्षण जागरूकता शिविर

भोपाल। वन विभाग द्वारा मध्यप्रदेश ईको पर्यटन विकास बोर्ड भोपाल के समन्वय से ‘मैं भी बाघ’ और ‘हम हैं बदलाव’ थीम पर प्रशिक्षण-सह-जागरूकता शिविर वन विहार राष्ट्रीय उद्यान भोपाल में आयोजित किया गया। शिविर में शासकीय उच्चतर माध्यमिक विद्यालय मिसरोद के 120 छात्र-छात्राओं और 5 शिक्षक-शिक्षिकाओं ने सहभागिता की।

शिविर में सम्मिलित हुए प्रत्येक छात्र-छात्रा को अनुभूति बुक, अनुभूति बैग, कैप, ब्रोशर दिये गये। छात्र-छात्राओं को जलीय पक्षी, स्थलीय पक्षी, तितली प्रजाति, गिद्ध कुंजी के ब्रोशर भी दिये गये। मास्टर ट्रेनर एवं नवीन प्रेक्कों द्वारा पक्षी दर्शन, वन्य-जीव दर्शन, प्रकृति पथ-भ्रमण स्थल पर विद्यमान वानिकी गतिविधियों की जानकारी दी गयी। शिविर में शामिल सहभागियों ने फूड बैग, फूड चैन जैसे खेल खेलकर वन, वन्य-जीव एवं पर्यावरण से संबंधित रोचक गतिविधियों में हिस्सा लिया। इसमें सहभागिता करने वालों की जिज्ञासाओं की भी शांत किया गया। रेस्क्यू टीम द्वारा छात्र-छात्राओं को वन्य-जीवों को कैसे रेस्क्यू किया जाता है, के संबंध में रेस्क्यू वाहन के माध्यम से रेस्क्यू करने संबंधी जानकारी दी गयी। इसका सभी सहभागियों ने भरपूर आनंद लिया। अनुभूति कार्यक्रम के मास्टर ट्रेनर के रूप में सेवा निवृत्त उप वन संरक्षक डॉ. एस.आर. वाघमोरे और वन विहार के सहायक संचालक श्री एस.के. सिन्हा एवं कर्मचारी उपस्थित रहे। शिविर के समापन में प्रधान मुख्य वन संरक्षक एवं मुख्य कार्यपालन अधिकारी मध्यप्रदेश ईको पर्यटन विकास बोर्ड डॉ. समिता राजौरा, उप वन संरक्षक ईको पर्यटन विकास बोर्ड श्री स्वरूप कुमार दीक्षित विशेष रूप से उपस्थित रहे। शिविर में सम्मिलित सभी छात्र-छात्राओं को वन्य-जीव, पर्यावरण संरक्षण की शपथ दिलायी गयी। सहभागियों को पुरस्कार और प्रमाण-पत्र भी प्रदान किये गये।

बैतूल के सांपना डैम में मिली अज्ञात युवक की लाश

बैतूल। बैतूल के पास सांपना जलाशय में गुरुवार शाम एक अज्ञात युवक की लाश मिली। जिसकी शिनाख्त नहीं हो सकी है। उसका युव डैम में तैरता मिला था। मृतक के डीएनए की कार्रवाई की जा रही है। जबकि उसकी तलाश के लिए एमपी सहित अलग-अलग राज्यों के गुप्त ईसान रूप् पर इसकी जानकारी भेजी गई है। टीआई अंजना धुवे ने बताया कि गुरुवार लोगों ने हंडैड डायल पर सूचना दी थी कि परतापुर के पास सांपना जलाशय में एक व्यक्ति का शव तैर रहा है। अज्ञात युवक जलाशय के पानी में डूबा हुआ था, जिसका मुंह पानी में था। पुलिस ने शव को बाहर निकाला और पंचनामा बनाया। युवक लोअर और टीशर्ट पहने हुए था। मृतक युवक की पहचान नहीं हो सकी है। पुलिस ने शव को जिला अस्पताल मचुरी में रखा है, मृतक की पहचान करने की कोशिश में जुटी हुई है। उसके पास से न तो कोई पहचान दस्तावेज मिला है और न ही उसके शरीर पर ऐसे कोई चिन्ह या गुदना मिला है, जिससे उसकी पहचान हो सके। लोअर, टीशर्ट पहने इस व्यक्ति के एक पैर में चप्पल मिली है। पुलिस ने शव को फ्रीजर में सुरक्षित करवा दिया है।

गांधी चिकित्सा महाविद्यालय भोपाल में परेंट्स - टीचर्स मीटिंग का आयोजन



भोपाल। गांधी चिकित्सा महाविद्यालय भोपाल में एमबीबीएस 2024 बैच के छात्र-छात्राओं के अभिभावकों के साथ परेंट्स - टीचर्स मीटिंग का आयोजन किया गया। यह प्रथम अवसर था कि प्रदेश के किसी शासकीय चिकित्सा महाविद्यालय में अधिछात्रा एवं चिकित्सा शिक्षकों और चिकित्सा छात्रों के अभिभावकों के मध्य आधिकारिक तौर पर बैठक हुई। इस बैठक में चिकित्सा छात्रा छात्राओं के हित को ध्यान में रखते हुए अनेक चर्चाएँ हुईं।

अभिभावकों को एन. एम. सी. निर्धारित

कॉम्पिटेंसी आधारित पाठ्यक्रम की महत्ता के विषय में बताया गया। व्याख्यानों एवं क्लिनिकल कक्षाओं में छात्र- छात्राओं की उपस्थिति अति महत्वपूर्ण है, यह भी समझाया गया। अधिछात्रा महोदया द्वारा महाविद्यालय परिसर में नियमों के पालन, अनुशासन एवं पेशे की गरिमा बनाए रखने की बात कही गई। कक्षाओं में उपस्थिति कम होने पर एवं अनुशासनहीनता की शिकायत होने पर किसी प्रकार द्वारा छात्रों के अभिभावकों को सूचना दी जाएगी। इन मामलों में त्वरित जांच करके उचित कार्यवाही

की जाएगी। बैठक में सर्वसम्मति से निर्णय हुआ कि प्रति 6 माह में महाविद्यालय में इस बैठक का आयोजन नियमित रूप से किया जाएगा। अभिभावक गण, चिकित्सा शिक्षक एवं अधिछात्रा मिल कर चिकित्सा छात्रों के भविष्य की बेहदरी हेतु कार्य करेंगे। छात्र छात्राओं के अभिभावकों द्वारा महाविद्यालय प्रशासन के इस प्रयास की सराहना की गई। मीटिंग के दौरान अधिछात्रा डॉं कविता सिंह के साथ साथ डॉं सुधीर सिंह पाल, डॉं एना एलेक्स, डॉं यशपाल स्मोले, डॉं रतन कुमार, डॉं तृप्ती सक्सेना, डॉं राजेन्द्र बराव भी उपस्थित रहे।

कलेक्टर ने की लोक स्वास्थ्य एवं चिकित्सा शिक्षा विभाग के कार्यों की समीक्षा बैठक

नरसिंहपुर। कलेक्टर श्रीमती शीतला पटले ने जिला स्वास्थ्य समिति की बैठक में लोक स्वास्थ्य एवं चिकित्सा शिक्षा विभाग के कार्यों की विस्तार से समीक्षा बैठक ली। उन्होंने विभिन्न स्वास्थ्य कार्यक्रमों एवं गतिविधियों के लक्ष्य के विरुद्ध उपलब्धि के जानकारी ली और आवश्यक निर्देश दिये। बैठक में मुख्य चिकित्सा एवं स्वास्थ्य अधिकारी डॉ. रयाम सिंह ठाकुर, स्विटल सर्जन डॉ. जीसी चौरसिया, जिला स्वास्थ्य अधिकारी डॉ. एआर मरावी, जिला टीकाकरण अधिकारी, समस्त बीएमओ, महिला एवं बाल विकास अधिकारी, जिला आयुष अधिकारी, अन्य अधिकारी- कर्मचारी और ब्लॉक स्तरीय अधिकारी मौजूद थे। बैठक में जिला स्वास्थ्य अधिकारी डॉ. मरावी ने संचालित विभागीय योजनाओं की प्रगति के संबंध में प्रस्तुतीकरण दिया। बैठक में कलेक्टर ने जिले में संचालित 100 दिवसीय निश्चय अभियान के कार्यों की प्रगति की जानकारी ली। उन्होंने निर्देशित किया कि जिले में शतप्रतिशत निश्चय आईडी बनाई जाये। उन्होंने कहा कि अभियान के 45 दिन शेष है। इन शेष दिवसों में रेडक्रास सोसायटी के माध्यम से लैब टेक्नीशियन की आंशिक व्यवस्था सुनिश्चित करने के लिए प्लान तैयार कर प्रस्तुत किया जाये। इस कार्य में विभाग में कार्यरत एमपीडब्ल्यू को प्रशिक्षित किया जाये। कलेक्टर ने कम एक्स- रे होने पर अप्रसन्नता व्यक्त कर ओपीडी में मरीजों के अधिक से अधिक एक्स- रे कराये जायें। अभियान के अंतर्गत नॉटिफिकेशन में कमी लाने पर चिकित्सकों द्वारा ओपीडी रेफरल बढ़ाया जाये। गुणवत्ता पूर्ण सेंपल लिया जाये। मैदानी स्तर पर आंगनबाड़ी व आशा कार्यकर्ता घर- घर जाकर स्क्रॉनिंग की जाये। क्षय बीमारी के अंतर्गत मिलने वाले मरीजों के लक्षणों के आधार पर खकार जांच किया जाये एवं उपचार के लिए रेफर किया जाये। बैठक में कलेक्टर ने निर्देशित किया कि मातृ एवं किशु मृत्यु को रोकने के लिए कारणों को जानकर दूर करने के लिए कार्य योजना तैयार की जाये। जिले की स्वास्थ्य संस्थाओं में जांच व उपचार समय सीमा में हो। गर्भासथा के समय से प्रसव के 42 दिवस के पश्चात तक मैदानी स्तर पर सीएचओ, एएनएम, आंगनबाड़ी व आशा कार्यकर्ता द्वारा घर- घर जाकर निगरानी की जाये व परामर्श दिया जाये। इसके लिए ग्राम स्तर पर आंगनबाड़ी व आशा कार्यकर्ता आपसी समन्वय से कार्य किया जाये।

भाजयुमो ने किया भाजपा के नव नियुक्त जिला अध्यक्ष रामश्रेही पाठक का सम्मान

युवा मोर्चा कार्यकर्ता ही भाजपा संगठन की रीढ़ : पाठक

नरसिंहपुर। भारतीय जनता युवा मोर्चा जिला नरसिंहपुर द्वारा भारतीय जनता पार्टी के नव नियुक्त जिलाध्यक्ष रामश्रेही पाठक का सम्मान किया गया, महामुखों के चित्र के समक्ष दीप प्रज्वलित कर माल्यार्पण कर कार्यक्रम की शुरुआत की, सम्मान समारोह में अध्यक्षीय भाषण देते हुए युवा मोर्चा जिलाध्यक्ष प्रियांक जैन ने नव नियुक्त भाजपा जिलाध्यक्ष को शुभकामनायें देते हुए कहा कि रामश्रेही पाठक जी के नेतृत्व में संगठन नित नए आयाम स्थापित करेगा,युवा मोर्चा के एक एक कार्यकर्ता को जो भी दायित्व मिलेगा वह उसे निष्ठा के साथ पूरा करेगा,और कदम से कदम मिलाते हुए आगे वाले कार्यक्रम अभियानो मे युवा मोर्चा प्रभावी रूप से सक्रियता के साथ कार्य करेगी सम्मान समारोह को सम्बोधित करते हुए नव नियुक्त जिलाध्यक्ष रामश्रेही पाठक ने कहा कि कार्यकर्ता पार्टी के रीढ़ होते हैं। कार्यकर्ताओं के बदौलत ही आज भाजपा को दुनिया का सबसे बड़ा राजनीतिक संगठन होने का गौरव

प्राप्त है. भाजपा में कोई नेता नहीं, बल्कि सभी कार्यकर्ता होते हैं. पार्टी में मोदी जी भी एक कार्यकर्ता की भांति काम करते हैं. उनसे प्रेरणा लेकर भाजपा के कार्यकर्ता सेवा ही संगठन के मूल मंत्र के साथ गांव, गलियारों, मोहल्लों में लोगों की सेवा में जुटे हुए रहते हैं. जिसका प्रगटीकरण इस चुनाव में देखने को मिला. सम्मान समारोह को संबोधित करते हुए, कहा कि भाजपा कार्यकर्ताओं की पार्टी है। यहां पद नहीं दायित्व दिया जाता है। पार्टी ने जिस उम्मीद से मुझे जिलाध्यक्ष का दायित्व सौंपा है, कार्यकर्ताओं के सहयोग से उस उम्मीद को पूरा करने का हर्षभर प्रयास करूंगा।भाजपा जिला महामंत्री डा हरगोविंद पटेल ने कहा कि हमारी पार्टी संघर्ष का सफर तय करते हुए आगे बढ़ी है उन्होंने कहा कि कार्यकर्ताओं के कठिन परिश्रम को बदौलत ही यह चुनाव एक सुनंद परिणाम दिया और नरेंद्र मोदी लगातार तीसरी बार प्रधानमंत्री बने, उन्होंने आगे कहा कि भाजपा में कार्यकर्ताओं को जितना तबज्जो

दिया जाता है, उतना सम्मान अन्य राजनीतिक दल में नहीं मिलता है. जिला महामंत्री ठाकुर राजीव सिंह ने अपने अपने संबोधन में पार्टी के मजबूती पर चर्चा करते हुए कहा कि आने वाला समय भी पार्टी कार्यकर्ताओं का ही, जिसमें वे अपने प्रतिभा के बल पर नई ऊंचाइयों को छू सकते हैं नव नियुक्त जिलाध्यक्ष श्री पाठक के साथ सभी कार्यकर्ता आने वाले सभी कार्यक्रमों को बूध स्तर तक पूरा करते हुए अपनी भूमिका का निर्वहन करेंगे उक्त जानकारी देते हुए युवा मोर्चा जिला मीडिया प्रभारी प्रखर दुबे ने बताया कि अंत में युवा मोर्चा जिलाध्यक्ष प्रियांक जैन के नेतृत्व मे भाजपा जिलाध्यक्ष रामश्रेही पाठक को माँ नर्मदा जी का चित्र और गदा भेंट कर सम्मानित किया साथ ही साथ जिले के मंडल के पदाधिकारियों ने भी स्वागत किया कार्यक्रम का संचालन युवा मोर्चा जिला महामंत्री अभिषेक खुर्वंशी, आभार युवा मोर्चा जिला महामंत्री दिनेश गुर्जर ने किया।

परामर्शदाता-मेंटर्स द्वितीय दिवस के कार्यक्रम में शामिल हुए विधायक

नरसिंहपुर। विधायक श्री विश्वनाथ सिंह पटेल के मुख्य आतिथ्य में मुख्यमंत्री सामुदायिक नेतृत्व क्षमता विकास कार्यक्रम के अंतर्गत संचालित समाज कार्य में स्नातक एवं स्नातक- सामुदायिक नेतृत्व एवं सतत विकास पाठ्यक्रम के परामर्शदाता- मेंटर्स के जिला स्तरीय प्रशिक्षण कार्यशाला के द्वितीय दिवस के समापन कार्यक्रम में शामिल हुए। इस दौरान शहीद दिवस पर अमर बलिदानियों व शहीदों के प्रति दो मिनिट मौन धारण कर उन्हें श्रद्धांजलि दी गई। इस अवसर पर सभी प्रशिक्षणार्थियों को प्रमाण पत्र प्रदान किये गये। विधायक श्री पटेल ने कहा कि मप्र जनअभियान परिषद द्वारा मुख्यमंत्री सामुदायिक नेतृत्व क्षमता विकास के लिए समाज कार्य में स्नातक एवं स्नातकोत्तर पाठ्यक्रम के माध्यम से राज्य शासन की योजनाओं व क्रियान्वयन और अभियानों में इनकी विशेष भूमिका रहती है। यह आवासीय प्रशिक्षण लेने वाले प्रशिक्षक को पाठ्यक्रम के सैद्धांतिक के साथ व्यवहारिक ज्ञान में बढ़ोतरी होगी। संभागीय समन्वयक मप्र जनअभियान परिषद जबलपुर श्री रवि प्रसाद बर्मन ने प्रशिक्षण कार्यशाला के बाद सम्पर्क कक्षाओं तथा प्रायोगिक ग्राम में की जाने वाली गतिविधियों की रूपरेखा व परामर्शदाताओं की भूमिका के संबंध में मार्गदर्शन दिया। जिला परिवाद समिति की अध्यक्ष श्रीमती



संध्या कोठारी ने बताया की यह पाठ्यक्रम नई राष्ट्रीय शिक्षा नीति के प्रावधानों की पूर्ति कर सामुदायिक नेतृत्व एवं सतत विकास के लक्ष्यों को प्राप्त करने में अहताओं को पूर्ण करता है, जो छात्रों लिए लाभकारी है। प्रशिक्षण कार्यशाला के द्वितीय दिवस का शुभारंभ योग व्यायाम व आसनों तथा दीप प्रज्वलन के साथ किया गया। प्रशिक्षण कार्यशाला के प्रथम सत्र में जिला समन्वयक श्री जयनारायण शर्मा ने ंफील्ड वर्क मैनुयुल के निर्धारित दायित्व के आधार पर तथ्यों का संकलन व प्रतिवेदन लेखन के संबंध में प्रशिक्षण दिया गया। द्वितीय सत्र में विकासखण्ड समन्वयक गोटेगांव श्री प्रतीक दुबे ने ब्रेन स्ट्रॉमिंग के अंतर्गत समूह कार्य, जिसमें ंमुख्यमंत्री सामुदायिक नेतृत्व क्षमता विकास कार्यक्रम एवं जल संरक्षण व संवर्धन के विषय पर प्रशिक्षण दिया और मेंटर्स द्वारा प्रस्तुतीकरण कराया गया। तृतीय सत्र में महात्मा गांधी

चित्रकूट ग्रामोदय विश्वविद्यालय सतना के प्राध्यापक डॉ. योगेश कुमार सिंह ने परीक्षा कार्यक्रम की रूपरेखा एवं उत्तर दायित्वों व लर्निंग मैनेजमेंट सिस्टम के प्रावधान और अनुप्रयोग के बारे में जानकारी दी। चतुर्थ सत्र में प्राध्यापक गणित पीएम एक्सीलेंस शा. स्वामी विवेकानंद महाविद्यालय नरसिंहपुर डॉ. गणेश कुमार सोनी ने प्रोजेक्ट रिपोर्ट, इंटरैनिश एवं अन्य संबंधित आयामों पर विस्तार से जानकारी प्रदान की। पंचम सत्र में परामर्शदाता प्रशिक्षण के प्रभाव का आंकलन- टेस्ट एवं फीडबैक की गतिविधि कराई गई। द्वितीय दिवस के षष्ठम सत्र में ंसामाजिक सरोकार के विषय एवं पाठ्यक्रम की उपयोगिता तथा छात्रों की भूमिका विषय पर जानकारी प्रदान की गई। प्रशिक्षण का संचालन समन्वयक श्री प्रतीक दुबे एवं सुशी स्मिता दांडे और आभार समन्वयक चंचलपार श्री धर्मेद चौहान ने व्यक्त किया।

एन्स द्वारा कुष्ठ रोग जागरूकता स्वास्थ्य शिविर का आयोजन

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में, एम्स भोपाल ने सीएचसी गोहरगंज में एक स्वास्थ्य शिविर का सफल आयोजन किया, जिसका मुख्य उद्देश्य सामान्य बाह्य रोगी सेवाएं और विशेष त्वचा रोग देखभाल प्रदान करना था। इस पहल का उद्देश्य आवश्यक स्वास्थ्य सेवाओं को प्रदान करना और कुछ रोग सहित महत्वपूर्ण स्वास्थ्य समस्याओं के प्रति जागरूकता बढ़ाना था। सामुदायिक चिकित्सा विभाग ने सामान्य बाह्य रोगी परामर्श सेवाएं प्रदान कीं, जिनमें रोग की रोकथाम और प्रारंभिक निदान पर विशेष जोर दिया गया ताकि स्थानीय आबादी की स्वास्थ्य आवश्यकताओं को पूरा किया जा सके। इस प्रयास का उद्देश्य सामुदायिक स्वास्थ्य परिणामों में सुधार करना था, जिसमें समय पर हस्तक्षेप और नियमित स्वास्थ्य जांच को बढ़ावा दिया गया। त्वचा रोग विभाग ने एक लक्षित आउटरीच कार्यक्रम के माध्यम से अपनी सेवाओं का विस्तार किया, जिसमें विशेष बाह्य रोगी सेवाएं और कुछ रोग पर एक समर्पित स्वास्थ्य जागरूकता सत्र शामिल था। इस शैक्षणिक सत्र का उद्देश्य समुदाय को कुछ रोग के कारणों, लक्षणों और उपलब्ध उपचार विकल्पों के बारे में जानकारी देना था, साथ ही इस बीमारी से जुड़ी भ्रांतियों और सामाजिक कलंक को दूर करना था।

जागरूकता सत्र की एक प्रमुख विशेषता त्वचा रोग टीम के सदस्यों द्वारा रचनात्मक रूप से प्रस्तुत किया गया एक आकर्षक नाटक था। इस नाटक ने संबंधित कलानियों के माध्यम से दर्शकों का ध्यान आकर्षित किया और कुछ रोग की प्रारंभिक पहचान, उपलब्ध उपचारों और प्रभावित व्यक्तियों के लिए सामुदायिक समर्थन के महत्व पर प्रभावी संदेश दिए। इस प्रदर्शन की इंटरैक्टिव प्रकृति ने समुदाय की सक्रिय भागीदारी को प्रोत्साहित किया, जिससे एक खुला और शिक्षाप्रद माहौल बना। प्रो. सिंह ने इस शिविर के महत्व पर जोर देते हुए कहा-इस तरह के स्वास्थ्य शिविर ग्रामीण क्षेत्रों में स्वास्थ्य सेवा की कमी को दूर करने में महत्वपूर्ण भूमिका निभाते हैं। चिकित्सा सेवाओं को जागरूकता कार्यक्रमों के साथ जोड़कर, हम समुदायों को स्वास्थ्य चुनौतियों से सक्रिय रूप से निपटने के लिए सशक्त बनाते हैं।

स्वास्थ्य सेवाओं को सशक्त बनाने बीएलएस और एसीएलएस प्रशिक्षण कार्यक्रम की शुरुआत

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में, एम्स भोपाल ने बेसिक लाइफ सपोर्ट (बीएसएल) और एडवांस्ड कार्डियक लाइफ सपोर्ट (एसीएलएस) पर एक व्यापक तीन दिवसीय प्रशिक्षण कार्यक्रम की शुरुआत की है, जो 30 जनवरी से 1 फरवरी 2025 तक आयोजित किया जा रहा है। अमेरिकन हार्ट एसोसिएशन (एएचए) द्वारा मान्यता प्राप्त इस कोर्स का उद्देश्य इस क्षेत्र में आपातकालीन चिकित्सा प्रतिक्रिया क्षमताओं को मजबूत करना है। यह कार्यक्रम डॉ. रजनीश जोशी, डॉ. सौरभ सैगल और डॉ. भूपेक्षरी पटेल के समन्वय में आयोजित किया जा रहा है। इस कोर्स का संचालन एएचए डॉ. कोर्स कोऑर्डिनेटर्स डॉ. शहताज खान और

डॉ. शरुति दुबे के विशेषज्ञ मार्गदर्शन में किया जाएगा। डॉ. राजकुमार एलंजरेन, जो दक्षिण एशिया के लिए एएचए के क्षेत्रीय संकाय और कोर्स निदेशक हैं, तथा डॉ. शाजी थॉमस, जो एएचए प्रशिक्षण केंद्र संकाय हैं, भी इस कार्यक्रम का हिस्सा हैं। प्रोफेसर सिंह ने इस प्रशिक्षण कार्यक्रम के महत्व पर जोर देते हुए कहा, मेडिकल इमरजेंसी जैसी स्थितियों में हर सेकंड महत्वपूर्ण होता है। यह प्रशिक्षण कार्यक्रम आपातकालीन चिकित्सा देखभाल में हमारी प्रतिबद्धता और समाज की सेवा के प्रति हमारे समर्पण को दर्शाता है। हमारे स्वास्थ्य कर्मियों को इन अंतरराष्ट्रीय मान्यता प्राप्त कौशल से लैस करके हम यह सुनिश्चित कर रहे हैं कि हमारे नागरिकों को आवश्यकता पड़ने पर उच्चतम मानक की

आपातकालीन देखभाल प्राप्त हो। प्रोफेसर सिंह ने सभी प्रतिभागियों को बधाई दी और जीवन बचाने के व्यावहारिक उपायों के महत्व पर जोर दिया। यह व्यापक प्रशिक्षण कार्यक्रम व्यस्कों और बच्चों में जीवन शक्ति कौशल विकसित करने पर केंद्रित है। इसमें उच्च गुणवत्ता वाले कार्डियोपल्मोनरी रिसिट्रेशन ,क्षसन और हृदयगति रक्तों की स्थिति का प्रबंधन, और स्वचालित बाह्य डिफ़िब्रिलेटर के प्रभावी उपयोग को सिखाया जाएगा। इस प्रशिक्षण का उद्देश्य आपात स्थितियों से निपटने, दिल का दौरा और स्ट्रोक को पहचानने और उनका प्रबंधन करने में महारत हासिल करने, तथा आपातकालीन प्रतिक्रिया के दौरान प्रभावी टीम संचार विकसित करना है।

सर्वश्रेष्ठ विद्यालय है गर्भावस्था.. स्वामी नित्यानंद गिरी

नरसिंहपुर। मनुष्य 9 माह मां के गर्भ में जितना सीखता है उतना अपनी 90वर्षे की उम्र में भी नहीं सीख पाता। मां के आचार विचार और समस्त गुण संतान में आते हैं। मां को आदर्श संतान चाहिए तो वह सदाचार सेवा संयम विवेक धर्म और भक्ति को धारण करते हुए संतान को जन्म दे।भक्त प्रह्लाद ध्रुव मीरा तुलसी सूर कबीर नानक नामदेव इन सबको गर्भावस्था में ही मां के सदाचार सुसंस्कार मिले और ये सभी अपने अपने क्षेत्रों में महान हुए। मां बाप अपनी संतान को नैतिक शिक्षा दे।उच्च संस्कार दे।उन्हें धर्म सदाचार सेवा परोपकार से जोड़ते हुए राष्ट्रभक्ति और भगवान भक्ति की प्रेरणा दे।उत्ताथय के कथा प्रवचन ऋषिकेश से आये प्रमुख वक्ता स्वामी सदाशिव नित्यानंद जी महाराज ने जिला मुख्यालय के समीपी नर्मदा तट त्वारी घाट में आयोजित कथा के द्वितीय दिवस पर व्यक्त किये।योजनायक पं.मनोज बाजपेई द्वारा आयोजित और नर्मदा जयंती तक चलने वाले इस कथा सत्रमें प्रतिदिन अनेकानेक गणमान्य जन श्रीमद भागवत कथा अमृत का श्रवण लाभ ले रहे हैं।

अटल जन्मशताब्दी वर्ष एवं आजीवन सहयोग निधि की जिलास्तरीय कामकाजी बैठक

महात्मा गांधी की पुण्य तिथि पर भाजपा जन ने किया मूर्ति पर माल्यार्पण



जनशताब्दी वर्ष मनाया जा रहा है जिसके अंतर्गत जिले के सभी मंडलों के बूथों पर वर्ष भर कार्यक्रम आयोजित किए जावेंगे। इन कार्यक्रमों के माध्यम से अटल जी के प्रेक्षक प्रसंगों व उनकी सरकार की जनकल्याणकारी योजनाओं को जन जन तक पहुंचाना है। श्री पाठक ने आजीवन सहयोग निधि के संघ्य हेतु कामकाजी बैठक सम्पन्न हुई बैठक के पूर्व सभी ने राष्ट्रपिता महात्मा गांधी जी की पुण्य तिथि के अवसर पर उनकी मूर्ति पर माल्यार्पण कर अपने श्रद्धा सुमन अर्पित किए। बैठक भाजपा जिलाध्यक्ष रामश्रेही पाठक की अध्यक्षता, विधायक विश्वनाथ सिंह पटेल, जिला महामंत्री डॉ.हरगोविन्द सिंह पटेल, ठाकुर राजीव सिंह, जिला उपाध्यक्ष हरिप्रताप ममार, जिला आई.टी.प्रभारी ध्रुव चौरसिया की गरिमामय उपस्थिति में सम्पन्न हुई। इस अवसर पर जिलाध्यक्ष श्री पाठक ने महात्मा गांधी जी को नमन करते हुए कहा कि नाम का उपयोग कर लोगों को छलने का कार्य किया है मगर हमने गांधी जी के विचारों को अपनी पंचनिहाओं में स्थान देकर उसे लिया है और उनके विचारों को सरकार की जनकल्याणकारी योजनाओं में शामिलकर जन जन तक पहुंचाया है। हम सभी उस पार्टी के भाग्यशाली कार्यकर्ता हैं, जिन्हे अटल जी जैसे विराट व्यक्तित्व का नेता प्राप्त हुआ था। पार्टी द्वारा उनकी स्मृति में अटल

कॉरे।तेन्दुखड़ा विधायक विश्वनाथ सिंह पटेल ने अपने संबोधन में कहा कि हमारी सरकार अटल जी के विचारों को समर्पित सरकार है। इसका उदाहरण मोदी जी द्वारा अटल जी की स्मृति में भवन विहीन पंचायतों को अटल सुशासन भवन देने का कार्य कर उनके विकास के द्वार खोले है। हम रहे या न रहे मगर इन अटल सुशासन भवनों के माध्यम से जनकल्याण के कार्य सदैव होते रहेगे।बैठक की जानकारी देते हुए जिला मीडिया प्रभारी अभिनव शर्मा ने बताया कि आगामी समय में किए जाने वाले कार्यक्रमों का वृत्त जिला महामंत्री डॉ.हरगोविन्द पटेल द्वारा रखा गया बैठक का संचालन जिला उपाध्यक्ष विनीत नेमा व आभार जिला कोषाध्यक्ष नीलकमल जैन ने किया। इस प्रत्येक कार्यकर्ताओं के घर घर तक पहुंचे और उनकी आजीवन सहयोग निधि का संघय कर पार्टी को आर्थिक रूप से मजबूत

